

பாதுகாவலன் எழுது எண்ணம்

ஆண்டவர் நகரைக் காக்கவில்லையெனில் காவலர்கள் விழித்திருப்பதும் வினாகும்

இளையோரே நீங்கள் கிறிஸ்துவின் சாட்சிகளா?

இன்றைய இளையவர் நாளைய சமூகம். இவ் இளையவர்களைப் பக்குவப்படுத்தி உருவாக்குவது இன்றைய சமூகத்தின் கடமையும் அழைப்புமாகும். வளர்ந்து வரும் தொழில்நுட்ப உலகில் தமது இருப்பியலை தொலைத்து சமூகத்திணைகளில் முழுகிப் போபவர்களும் இளையோரே!! மறுபுறம் தொடும் கொடிய போரினால் எதிர்போக்கு இன்றி எதிர்காலம் சூனியமாகிய நிலையில் அச்சத்துடனும் பீதியுடனும் தமது வாழ்வை வாழ்பவர்களும் இவ் இளையவர்களே. இவர்களது ஆன்மீகம் இன்று இலங்கை திருச்சபையிலும் உலகத்திருச்சபையிலும் கவனிக்கப்பட வேண்டிய விடயமாக அமைகிறது.

அவ்வகையில் கடந்த மாதம் எம் திருத்தந்தை அமெரிக்காவில் அந்நாட்டு இளைய வர்களை சந்தித்த போது “உங்களுள் யார் இயேசுவின் சாட்சிகளாக வாழ முனை கின்றீர்கள்?” என்ற கேள்வியுடன் வழங்கிய ஆன்மீக உரையை கீழே தமிழில் தருகின்றேன்.

“இளையவர்களே! நீங்கள் உண்மை கிறிஸ்தவர்களாக வாழ வேண்டும் உண்மை என்பது ஒரு தனிப்பு அல்ல, சட்டங்களின் தொகுப்பும் அல்ல, மாறாக எம்மை தோற்றுப்போக விடாத, எப்பொழுதும் நம்பத் தகுந்தவரின் கண்டுபிடிப்புத்தான் உண்மை. உண்மையின் தேடலில், நம்பிக்கையுடன் வாழ நாம் தலைப்படுவோம். ஏனெனில் உண்மை என்பது ஒரு நபர். அது இயேசு கிறிஸ்துவே. இதனால் தான் உண்மை விடுதலை என்பது, ஒன்றில் ஈடுபடாமல் இருப்பதல்ல மாறாக எம்மையே கிறிப்பது, கரைப்பது, கிறிஸ்துவில் முழுகுவது.

இவ்வாறாக கிறிஸ்துவை நாம் அடைய முனையும் போது எமது கிறிஸ்தவ வாழ்வில் நாம் பலவாறாக சோதனைக்குள்ளாக்கப்படுகின்றோம். அவ்வாறான வேளைகளில் புனிதர்களது வாழ்வும் கிறையனுபவமும் கிறிஸ்தவத்தின் ஆறு அகலத்தை அறிந்து கொள்ள தூண்டுதலாய் இருக்கின்றன.

விசுவாசம் என்ற செல்வத்தின் நான்கு முக்கிய கூறுகளை கவனத்தில் எடுக்க புனிதர்களின் முன்மாதிரிகை எம்மை அழைக்கின்றது.

01. தனி மனித செபமும் உள்ளார்ந்த அமைதியும்
02. வழிபாடு (பொதுச் செபம்)
03. அன்புச் செயல்கள்
04. அழைப்பு.

கடவுளோடு தனிப்பட்ட உறவை வளர்ப்பதே முக்கியமானதாகும். இவ்வுறவு செபத்திலே வெளிப்படுகிறது. செபம் பற்றி புனித பவுலின் வார்த்தைகளைப் பார்ப்போம். (1தெச 5:17) செபத்தின் முலமாகத்தான் கடவுளிடமும் அயலவர்களிடமும் குறிப்பாக ஒதுக்கப்பட்டவர்களிடமும் கிறைவனை அறியாதோரிடமும் நெருங்கலாம். புனிதர்கள் எமக்குக் கற்பிப்பது போல செபம் நம்பிக்கையை உருவாக்குகின்றது.

செபத்திலே இன்னுமொரு விடயமும் உள்ளது. அதுதான் உள அமைதி அல்லது ஆழ் மனத் தியானம் என்றும் சொல்லலாம். இதன் முலமும் நாம் கடவுளுடன் உரையாடலாம். அவருக்கு செவிமடுக்கலாம்.

திருவழிபாட்டின் முலமாக முழுத் திருச்சபையும் செபத்தில் இணைகின்றது. திருவழிபாடு என்பது கிறிஸ்துவினுடையதும் அவருடைய மறுவுடலான திருச்சபையினதும் “மீட்பு வேலை”யிலே பங்கு கொள்வதாகும். “மீட்பு வேலை” என்று சொல்லும் போது அவருடைய பாடுகள், மரணம், உயிர்ப்பு, விண்ணேற்பு போன்றவற்றை குறிக்கின்றது. திருப்பலிக்காக நீங்கள் ஒன்று கூடும் போதோ அல்லது பாவமன்னிப்பு என்னும் அருட்சாதனத்தையோ அல்லது எந்த அருட்சாதனத்தையோ கொண்டாடுகின்ற போது கிறிஸ்து செயலாற்றுகின்றார். தூய ஆவியானவர் முலமாக உங்களைத் தன்னிடமும் தந்தையின் தியாக அன்புக்குள்ளும் கிறுக்கின்றார். எனவே தான் திருச்சபையின் திருவழிபாடு என்பது மனிதகுலத்திற்கு நம்பிக்கையளிக்கும் பணி யாகத் திகழ்கின்றது. எனவே திருவழிபாட்டில் உங்களின் முழுமையான ஈடுபாடு நம்பிக்கையாகவே அமையும்.

உங்களது தனிப்பட்ட செபமும், ஆழ்மன தியானமும் திருவழிபாடும் உங்களை கடவுளுக்கு நெருக்கமாக கொண்டுவருவதோடு அயலவர்க்கு பணி செய்ய ஆயத்தப்படுத்துகிறது. விசுவாசமும் நம்பிக்கையும் நிறைந்த வாழ்வு என்பது அன்பிய வாழ்வாக இருக்கின்றது. சீலுவையில் தொங்கும் கிறிஸ்துவில் உண்மை அன்பைக் காண்கின்றோம். அன்பை வாழ்வதற்கான வழிகளை அடையாளம் கண்டு அவற்றிலே நாம் முன்னேற வேண்டும். உண்மைக்காக நீதிக்காக அவர் அனைத்தையும் கையளித்தது போல நாமும் எம்மைக் கையளிக்க தயாராக இருக்கின்றோமா? அவ்வாறான வழியில் வாழ்ந்து துன்பத்தை அனுபவித்த புனிதர்களின் முன்மாதிரிகைகள் பல இங்கும் இதற்கு அப்பாலும் உள்ளன.

அந்திகளின் புதிய முகங்கள் புறநெடுக்கின்றன. அவைகள் அருவருப்புக் குரியனவாகவும், சீல துன்பரீயோகங்களாலும், சீர்கெட்ட மனங்களின் வஞ்சகத் தன்மையினாலும் உருவாகின. நாம் வாழும் பூமியே பெருமூச்சு வீடுமளவிற்கு நமர்வுக் கலாச்சார அவாவும், மனித உரிமை மீறலும், பாலியல் துன்பரீயோகமும் அதிகரித்துள்ளன. பாலுணர்வுகளை தூண்டி சமூக சீர்கேடுகளை அதிகரித்து சமூகத்தைத் தமைக்குள் முழுகடிக்க இன்றைய தொடர்பு சாதனங்கள் வழி சமைக்கின்றன. இப்படிப்பட்ட ஆதங்கங்களுக்கு உலகளாவிய பரந்த கிறிஸ்துவின் அன்பினால் ஏற்படும் சமூக சேவைகளினால் பதிலடி கொடுக்க முடியும். இவ் வகையில் நீதியான கிரக்கச் செயல்கள் மற்றவர்களுக்கு நம்பிக்கையாக அமையும். ஓர் கிறிஸ்தவ சாட்சியம் நிறைந்த சமூகமாக மாற்ற வழி சமைகிறது.

அன்பார்ந்த இளைஞர்களே! கிறித்தியாக அழைத்தல் பற்றி ஓரிரு வார்த்தைகளை பகிர்ந்து கொள்ள விரும்புகின்றேன். முதலில் என்னுடைய எண்ணங்கள் உங்களுடைய பெற்றோர், ஞானப்பெற்றோர், பாட்டன் பாட்டி, பக்கம் போகிறார். அவர்கள் உங்களுடைய விசுவாசத்தின் ஆரம்ப ஆசிரியர்கள். திருமுழுக்குக்கு உங்களை கொடுத்ததால் நீங்கள் வாழவு என்னும் கொடையை பெற்றீர்கள், அந்த நாளிலேயே கடவுளின் பரிசுத்த தனத்தில் நுழைந்தீர்கள். தந்தையின் தத்தெடுக்கப்பட்ட மகனாக, மகளாக மாறினீர்கள். நீங்கள் கிறிஸ்துவுக்குள் இணைக்கப்பட்டு பரிசுத்த ஆவியின் ஆலயமாக மாறியுள்ளீர்கள். அவ் கிறிஸ்தவ சாட்சிய வாழ்வையே கிறைவன் உங்கடும் எதிர்பார்க்கின்றார்”

இளைஞனே! திருத்தந்தையின் இவ் எதிர்பார்ப்பை உன் வாழ்வாக்க நீ இன்று தயாரா? சிந்திப்போம் சமூக தீமைக்குள் மூழ்கும் எம் இளையோரை கரும் பிடித்து கிறிஸ்துவின் சாட்சிகளாக வாழ அழைத்துச் செல்வோம்.

அருட்பணி. எஸ். எயின்சீலி ஹொஷான்.

உழைப்பின் மாண்பும் உழைக்கும் கடமையும்

அருள்.பணி.மேரி.ஜோசப்

மண்ணுலகில் மனிதராய் பிறந்துள்ளோரில் பெரும்பான்மையானோர் ஏதாவதொரு வகையில் உழைக்கின்றனர். இவ்வாறு மனிதர் பாடுபட்டு உழைப்பதற்குப் பல்வேறு காரணங்கள் உள்ளன. இறையியல் மேதையான புனித அக்குவினா தோமையார் மனிதர் உழைக்க வேண்டியதற்கான நான்கு காரணங்களைக் குறிப்பிட்டுள்ளார். முதற் கண் மனிதர் தங்கள் வாழ்க்கைக்குத் தேவையானவற்றைச் சம்பாதிப்பதற்காக உழைக்க வேண்டியவர்களாய் இருக்கிறார்கள். பொதுவாக பலரும் தங்கள் வாழ்க்கைக்கு தேவையானவற்றைச் சம்பாதிப்பதற்காகவே உழைக்கிறார்கள். அது அவர்களுடைய கடமை. அதனால் தான் திருத்தூதர் பவுல் “உழைக்க மனமில்லாதவர்கள் உண்ணலாகாது” என்று தமது மக்களுக்கு கண்டிப்பான கட்டளை கொடுத்திருந்தார்.

(1 தெச 4:10-12, 2தெச 3:10-12).

புனிதர் குறிப்பிடும் இரண்டாவது காரணம் பல தீமைகளுக்கு ஏதுவாயிருக்கின்ற சோம்பலைத் தவிர்ப்பதாகும். ஏனெனில் சோம்பலாய் இருப்பவர்கள் பல பாவச் சோதனைகளுக்கு உள்ளாக நேரிடுகின்றது. அதனால் தான் சோம்பேறியின் உள்ளம் சாத்தானின் வேலைத் தளம் என்று கூறப்படுகின்றது. எனவே சோம்பலைத் தவிர்க்க மனிதர் உழைப்பது அவசியம்.

முன்றாவதாக உடலின் தீய இச்சைகளைக் கட்டுப்படுத்துவதற்கும் உழைப்பு நமக்கு உதவுகின்ற தென்பு புனிதர் குறிப்பிடுகிறார். அவர் கூறும் நான்காவது காரணம் நாம் தானதர்மம் செய்வதற்குத் தேவையானவற்றைப் பெற்றுக் கொள்வதாகும்.

மேலும் வேலைப் பளுவினால் நமக்கு ஏற்படும் துன்பத்தை எமது பாவங்களுக்கு பரிசாகும் செய்யும் தவ முயற்சியாக ஏற்றுக் கொள்ளலாம் என்று ஆன்மீகவியலாளர்கள் சுட்டிக்காட்டுகின்றனர். அத்துடன் இறைவன் நமக்களித்துள்ள ஆற்றல்களையும் திறமைகளையும் நாம் நமது முயற்சியால் வளர்த்துக் கொள்ள வேண்டும் என்று இயேசு தாலந்து உவமையால் படிப்பித்துள்ளார். **(மத். 25:14-30)**

அனைத்திற்கும் மேலாக “மனிதர் தமது உழைப்பினால் கடவுளது படைப்பை நிறைவுக்கு இட்டுச் செல்லும் பணியில் தம் ஒத்துழைப்பை வழங்கலாம்” என்று இரண்டாம் வத்திக்கான் சங்கம் இன்றைய உலகில் திருச்சபை என்ற கொள்கைத் திரட்டில் கூறியுள்ளது**(இ.த.87)**. அதாவது மனிதர் தமது உழைப்பினால் கடவுளின் படைப்புப் பணியில் பங்காளிகள் ஆக முடியும். இதுவே மனித உழைப்பின் மாண்புக்கு அடிப்படையாகக் கொண்டு உள்ளவர்களைக் கவனத்தில் கொண்டு உள்நோக்கி உழைப்பது அவசியம்.

படைக் காரணமாக அமைந்துள்ளது. மேற் கூறப்பட்டவைகளிலிருந்து நாம் அனைவரும் ஏதாவதொரு வகையில் உழைக்கக் கடமைப்பட்டிருக்கின்றோம் என்பது தெளிவாகிறது. இங்கே உழைப்பு என்பது உடல் உழைப்பை மட்டும் குறிக்கவில்லை. மாறாக அது கலைப்பணி, சமூகப்பணி, ஆன்மீகப் பணி போன்ற பல்வேறு பணிகளையும் குறிக்கின்றது. எனவே ஒருவரிடம் போதியளவு பொருட் செல்வம் இருந்த போதிலும் அவர் எந்தப் பணியிலும் ஈடுபடாமல் சோம்பலாக இருத்தலாகாது.

மேலும் நாங்கள் எதைச் செய்தாலும் எல்லாவற்றையும் கடவுளுடைய மாட்சிக்காகச் செய்யும் போது அந்தச் சாதாரண செயல்கள் இறைவனைப் புகழ்ந்து போற்றும் செபங்களாக மாறுகின்றன என்று புனித அகுஸ்தீனார் கூறியுள்ளார். ஆக எமது உழைப்பு நாம் பொருட்செல்வத்தைச் சம்பாதிக்க மட்டுமன்றி அருட்செல்வத்தைப் பெறவும் உதவுகின்றது. எனவே நாம் செய்வதனைத் தையும் இறைவனின் மாட்சிக்காகச் செய்து அவரைப் போற்றுவோம். அவரது அருள் பெற்று நிறைவடைவோம், அவரது அருள் பெற்று நிறைவடைவோம். இவ்வாறு உழைப்பால் உயர்வோம்.

வணக்க மாதத்தில் செபமாலை சொல்வோமாக

திருமதி. விக்டோறியா எல்விஸ் பிறஸ்லி ஆசிரியை - ஆனையூர்.

மே மாதம் என்றால் அது மலர்களின் மாதம் என்று சிறப்பிக்கப்படுகின்றது. இம் மாதமே மலர்களில் சிறந்த மலராகிய அன்னை மரியின் அஞ்சலிக்காக ஒதுக்கப்பட்ட திருமாதமாகும்.

கி.பி 1567-1627 காலப் பகுதியில் வாழ்ந்த புனித பிரான்சிஸ் டி சேல்ஸ் (Francis De Sales) என்ற ஆயிரினால் வணக்க மாத பக்தி முயற்சி அறிமுகப்படுத்தப்பட்டது.

எனவே எம் இல்லங்களிலும் தனிப்பட்டபீடம் அமைத்து, அன்னையை அரியணை ஏற்றி பூக்கயால் அலங்கரிப்போம். ஏப்பிரல் மாத இறுதியிலேயே பங்குக் குடும்பமாய் ஒன்று கூடி தகுந்த ஆயத்தம் செய்து மே மாதம் முழுவதும் காலையில் சிறப்புத் திருப்பலிகள் ஒப்புக் கொடுத்து மாலை வேளைகளில் குறிப்பிட்ட தியானங்களை வாசித்து தியானித்து செபமாலைப் பிரார்த்தனைகள் செய்து தாய் பிள்ளை உணர்வுடன் வேண்டுதல்கள் செய்வோம் இன்னும் எம் பாவ உணர்வுகள் அனைத்திற்கும் பிராயச்சித்தம் பெற மன்றாடுவோம். தியானத்தின் பின்னர் அமைதியான குமலிலே உலாவி தியானத்தின் மூலம் கிடைத்த ஆன்மீக வாசனையை உள் நுகர்ந்து புத்துணர்வு பெறுவோம். மேலும் இம் மாதத்திலே அருட்சாதனங்களில் பங்கு கொண்டு தேவதாயுடன் எம் ஆன்மீக உறவை வலுப்படுத்துவோம். ஒவ்வொரு நாளிலும் அல்லது சனிக்கிழமைகளில் ஏதாவது ஒறுத்தல் முயற்சியில் ஈடுபடுவோம். செபத்தோடு கூடிய செயற்பாடுகள் இல்லையெனில் நம் வாழ்வு நட்சத்திம் இல்லாத வானம் போலும் இலைகள் இல்லா மரம் போலும் ஆகிவிடும். எனவே நற்செயல்களை கடைப்பிடிப்பதில் விழிப்பாய் இருப்போம். மாதத்தின் முடிவில் சிறப்பான பவனிகள் செய்து நற்கருணை எடுத்த பின்னர் இயேசுவிற்கும் தேவ தாய்க்கும் எமது இதயங்களைக் காணிக்கையாக்குவதுடன் அஞ்சலியை நிறைவு செய்து பின்னர் ஒவ்வொரு சனிக்கிழமைகளிலும் நாங்கள் எடுத்த தீர்மானங்களைப் பூப்பித்துக்கொள்வோம். உதட்டினால் மட்டும் அன்னை

யைப் புகழ்ந்து கொண்டு உள்ளவர்களை தகுதியற்ற நிலையில் வைத்திருப்போமானால் அசுத்தக் கூடையில் அழகிய ரோசா மலர்களை வைத்து அன்னைக்கு காணிக்கை கொடுப்பவர்களாகவே மாறுவோம். எனவே வாயின் குரலையே விட இதயத்தின் குரலையே அன்னை அதிகம் கேட்கின்றார். என்பதை உணர்ந்து வணக்க மாதத்தில் செபமாலை சொல்வோம்.

யார் இந்த மரியாள் ?

அன்னை மரியாள் பாவத்தின் சாயலில் இருந்து பாதுகாக்கப்பட்ட அமல உற்பவி. இதனால் இவரின் பெருமை ஏனைய புனிதர்களின் பெருமையைப் போன்ற ஒன்றல்ல. எந்தப் புனிதருக்கும் கிடைக்காத ஒரு பேரருள் அன்னை மரியாளுக்கு உண்டு. “இறைவனின் தாய்” என்ற பேறு அவளுக்கு மட்டுமே கிடைத்தது. எனவே தான் புனிதர்களுக்கு செலுத்தும் வணக்கத்தை விட மிக மேலான வணக்கத்தை செலுத்தி பல விழாக்களை எடுத்து நிற்கின்றோம். எம் தாயானவள் உலகின் திக்குகளில் எல்லாம் பல்வேறு காட்சிகள் வழியாக தம் பிள்ளைகளாகிய எம்மை இறை தந்தையின் சித்தத்தை நிறைவேற்ற தன் அடிச்சுவட்டை பின்பற்ற அழைத்துக் கொண்டிருக்கிறாள். அம்மாவின் அழைப்பொலி கேட்டும் எழுந்தோட முடியாதவர்களாய் உலகியலின் பிடிக்குள் சிக்குண்டு இழுத்துச் செல்லப்பட்டுக் கொண்டிருக்கின்றோம். இதில் இருந்து விடுதலை பெறவே செபமாலை என்னும் பலம் மிக்க ஆயுதத்தை எமக்கு தந்திருக்கிறாள். இன்று எம் கைகளில் இருக்கும் மீட்பின் கருவியின் மகிமை என்னவென்றால் செபமாலையில் சொல்லப்படுகின்ற செபங்களாகிய பரலோக மந்திரம், அருள் நிறை மந்திரமும் மனிதனால் இயற்றப்பட்டவை அல்ல. அவை பரிசுத்த திரித்துவத்தினாலே கொடுக்கப்பட்டவை, நாம் பக்தியுடன் செபமாலை சொல்லும் ஒவ்வொரு முறையும் ஜம்பத்து ஒன்று வெள்ளைரோஜா மலர்களை தேவ அன்னையின்

சிரசிலே மலர்க்கிரீடமாக அலங்கரிக்கின்றோம். இது எம் அன்னைக்கு மிகுந்த மகிழ்ச்சியைக் கொடுக்கின்றது.

ஏனெனில் மரியன்னை ஒரு தடவை புனித மெற்றிலடாவிற்ரு காட்சியளித்த போது கூறியது என்னவெனின், “என் மகனே ஆறாதனைக்குரிய பரிசுத்த திருத்துவ தேவன் எந்த மங்கள வார்த்தையை சொல்லி என்னை கடவுளின் தாயாகும் மகிமைக்கு உயர்த்தினாரோ அந்த மங்கள வார்த்தையை சொல்லி என்னை வாழ்த்துவதை விட அதிகமாக யாரும் என்னை மகிழ்விக்க முடியாது.என்பதை நீ அறிய வேண்டும்.” என்பதாகும். எனவே அன்னையவள் எம்மை மீட்டெடுத்து தன் கரத்தில் தாங்கி அரவணக்கவேண்டும் என்று, செபமாலைகளை எம் கரத்தில் தாங்குவோம்.

ஏன் இந்த செபமாலைத் தியானம்?

“சாதிக்க விரும்பும் மனிதனுக்குத் தான் சமநிலை பேணும் மனநிலை தேவை” இதை வளர்த்தெடுக்கும் அற்புத மருந்து தான் செபமாலை. இன்றைய எமது வாழ்வியல் நிலைகளிலே பல்வேறுபட்ட நெருக்கீடுகள், சோதனைகள் எம்மைப் பலப்பரிட்சைக்கு உட்படுத்திகின்றன. இவ்வேளையில் எமக்குத் தேவையான இறையாற்றலையும், மனத்திடனையும் பெற்று சமநிலை பேண வேண்டும். சீரான ஒழுங்கு முறையில் செபமாலை மந்திரத்தை மீண்டும் மீண்டும் நாவினால் உச்சரித்து, காதினால் கேட்டு, வெளி உலக ஆரவாரங்களில் இருந்து விடுபட்டு, புலன்களை ஒடுக்கி, நமக்குள் நாமே தியானிப்போம். இதனால் என் உள்ளத்திற்கும் ஆன்மாவிற்கும் கிடைக்கும் அமைதி என்னில் இருந்து பரந்து சென்று என்னைச் சார்ந்தவர்களையும், முழுச்சமூகம் நாடு என்ற வகையில் விரிந்து செல்ல ஆசிப்போம்.

தனியாக செப்பிப்பதைவிட

(7ம்பக்கம் பார்க்க...)



நற்பணியாளனே, நவில்கின்றோம் நன்றி

பரமனின் பணிக்காய் பாரினில் உதித்தீர்
பணித்திட்ட பணிகளைப் பணிவோடு ஏற்றீர்.
உண்மையை உலகிற்கு உரைத்திடவே
ஊடகத்துறையில் உழைத்திடத் துணிந்தீர்

பாதுகாவலர் வளனார் துணையில்
பாதுகாவலர் பொறுப்பினை ஏற்றீர்
பதினொரு ஆண்டுகள் பகலிரவாய் உழைத்தீர்
பத்திரி சாதனை பத்திரிகைத் துறையில்

ஆசிரியர், முகாமைத்துவ பணிகளுடன்
ஆர்வமுடை எழுத்தாளர் உருவாக்கினீர்
பயிற்சிப் பட்டறைகள் பல நடத்தி
பற்பல பத்திரிகைக்கு பணியாளர் அனுப்பினீர்

நெருக்கடிகள் கழிந்த காலத்தில்
நெஞ்சுரம் தாழாது நம்பிக்கை காத்தீர்
நூற்றியிருபத்தைந்து ஆண்டுகள் காணும்
பேற்றினை நீரும் பணியினில் பெற்றீர்.

தமிழ் மொழியில் ஊடகத்துறை வளர்ந்திடவே
தாய் மண்ணில் நூல்கள் பல வெளியிட்டீர்.
பற்பல ஊடகவியலாளர்களை உருவாக்கிடவே
பல்கலை வளாகம் நுழைத்திட்டீர்

நினைக்கின்றோம் நிரூபர்கள் நாம்
நீவிர் புரிந்த நற்பணிகளை
நெஞ்சார நவில்கின்றோம் நன்றியினை
நேய யேசுவின் துணையுடன் நீடுழி நிலைபெற்று
நிகரில்லா சேவை பல ஆற்றிடவே வாழ்த்துகின்றோமாய்

நிரூபர்கள் சார்பாக :
S.M. வுளோரன்ஸ்.

“விழிநீர் சொரிய விடை தந்தோம்”

கருணாரட்ணம் என்ற ஒரு
அருட்பணியாளனின்
அகால மரணத்தால்
வேதனைக்கு உட்பட்டு
யாழ் திருச்சபை
இங்கு அழகின்றது
இழப்பின் செய்தி கேட்டு
வந்திருந்த உறவுகளோடு
உடன்குருக்கள் மக்களெல்லாம்
விழிநீர் சொரிய
பேச்சுற்று நிற்கின்றனர்.
குருதி சிந்தா உன்னதமான
கல்வாரித் திருப்பலியை
கிறிஸ்தவாக நீ நின்று
மக்களுக்காய் ஒப்புக்கொடுத்தாய்
நீ எதிர்கொண்ட
உன்னுடைய மரணமும்
இன்னொரு வகையில்
கல்வாரிப் பலியே!
மக்களுக்காய் துறவு பூண்டாய்
இன்று அதே மக்களுக்காய்
உன் உயிரையும் கொடுத்தாய்
நீ சிந்திய குருதியும்
உன்னதமானதே
உண்மையை எடுத்துரைத்தாய்
நீதிக்கும் உரிமைக்கும்
குரல்கொடுத்தாய்
போலித்தனத்தை
வெளிக்கொணர்ந்தாய்
வெளி வேடத்தைக் கலைத்து
நின்றாய்.
அதனால் நீயும்
இன்னொரு கிறிஸ்தவனாய்
தியாக வேள்வியிலே
சிவ்வை சுமந்து
உன் உயிரை
இழந்து விட்டாய்
விழிநீர் சொரிய
விடை தந்தோம் தந்தையே
உன் பணியை நாம் மறவோம்
உனக்காக வேண்டிடுவோம்
நிமலன் யேசுவின் பாதத்திலே
நின் ஆன்மா
நித்தியமாய் இளைப்பாற
நிதழும் நாம் வேண்டுகின்றோம்.

சாந்தி ! சாந்தி !! சாந்தி !!!

- இ.அ. அமலரட்ணம், பேராலயம்.

கிறிஸ்துவிற்கு புகழ் தேடி

கிறிஸ்துவிற்கு புகழ் எனக் கூறி
கிறிஸ்துவரை வரவேற்கும் தந்தை
கிளியே கிளியாக பறந்து நீரும்
கிறிஸ்தவிடம் விரைவாக சென்றதன்
மாயமென்ன?

கரவையு்ர் ஈன்றெடுத்த கருணாரட்ணா
கருணையுடன் பணிபுரிந்த எங்கள்
தந்தாய்
கருணை கடவுளின் பாதைதனிலே உ
எம்மை
கண்ணியமாய் நடக்க வழி காட்டினீரே
உஎம்மை
கதிகலங்க வைத்து கடவுளிடம்
சென்றதேனோ?

போர் கழிந்த எம் நாட்டில் உ எம்மை
போராடு செபத்தினாலே எல்லாம் ஆகும்
என்று
போதனையாய் எத்தனையோ தடவை
சொன்னீர்
போராலே உம் உயிரும் பிரிந்ததுவோ ?

பரமனிடம் வேண்டுகிறோம்
உங்களுக்காய்
பாசமுள்ள சோதரிகள் கண்ணீருடன்
பரலோக இராட்சியத்தில் இடம்
கிடைக்க
படைத்தவரை கண்டு நீங்கள்
மகிழ்ந்திருக்க.

செபமாலைக்கன்னியர்
யாழ்ப்பாணம்.

உழைப்பின் பெருமை...?

உழைப்பினது உயர்வினை
உள்ளமதால் போற்றுவதற்கு
உலகமது உயர்கொடையாய்
உவந்திருக்கும் இந்நாளில்
உழைப்பவரைப் போற்றிடுவோம்
உணர்ந்திடுவோம் அவர் வாழ்வை
உரைத்திடுவோம் சமத்துவத்தை
உணர்த்திடுவோம் உலகினிற்கு

பாடி வரும் பட்டாளிகள்
படுகுழியில் விழுவதேன்?
கூடி வரும் தேனீக்கள்
கூடுகளை இழப்பதுமேன்?
ஓடி வரும் மனிதர்களை
சாதி சொல்லி தடுப்பதேன்?
நாடி வரும் இறையடியாரை
மத வெறிக்குள் தள்ளுவதேன்?

இடி இடித்த மனிதனுக்கு
கொடிய துன்பம் வருவதேன்?
அடி எடுத்து வைக்க இடம்
மறுத்து மனம் கறப்பதேன்?
குடி கெடுக்க நினைப்பவர்கள்
முடி எடுக்க நினைப்பதேன்?
படி கொடுக்க இறைவனவன்
கொடி அசைக்க மறுப்பதேன்?

தீமைகளைத் தினம் தினமாய்
நினைப்பவர்கள் வாழ்வதேன்?
திருத்தமான கூலிகளைத்
திருடிச் செல்வோர் பிறப்பதேன்?
நன்மைகளை நாள்தோறும்
செய்பவர்கள் மடிவதேன்?
நலிந்தவரைக் காப்பவர்கள்
நடு வழியில் மறைவதேன்?

உன்னத இறையவனின்
உரிமை மகன் இயேசுபிரான்
உவந்தளித்த வார்த்தைகளை
உரைத்து நிற்கும் பவுலடியார்
‘உழைக்காதவர் உண்ணாதற்கு
உரிமையினை அற்றவர்’ என்ற
உண்மையை உணர்ந்திடுவோம்
உழைப்பினைப் போற்றிடுவோம்.

அருட் சகோ.றமேஸ் அ.ம.தி

“நின் ஆன்மா அமைதி பெற”

.இறைமகன் யேசுவின் திராட்சைத் தோட்டமதில்
இங்கிதமாய் பல்லாண்டு இறையாட்சிப் பணிபுரிந்தாய்
குருவாக நீவந்து இறைவார்த்தை அறிவித்தாய்
ஆயனாக பொழிவுபெற்று மந்தைகளை அன்புசெய்தாய்

நேர்கொண்ட பார்வையுடன் நிமிர்ந்து நீ வருவாய்
சீம்மக் குரலினிலே மறையுரைகள் ஆற்றிடுவாய்
துர நோக்கோடு முடிவுகளை நீ எடுத்தாய்
மறைமாவட்டம் நிமிர்ந்து நிற்க உட்பாக உன்னைக் கரைத்தாய்

எத்தனையோ இடர்களுக்கு துணிவோடு முகம்கொடுத்து
உயிரினும் மேலாக மானத்தைக் காத்து நின்றாய்.
தாய்மொழியும், தமிழ் மண்ணும் இருகண்களாய் நீ கொண்டு
இடம் பெயர்வு வந்த போதும் நகராது நீ நின்றாய்

திருச்சபையின் பெரும்சொத்தாய் இவ்வுலகில் நீ வாழ்ந்தாய்
எத்தனையோ சாதனைகள் நீ படைத்து மறைந்து விட்டாய்
உன் பணிகள் அத்தனையும் மறவாமல் நாம் நினைப்போம்
உன் ஆன்மா அமைதி பெற இறைவனை நாம் வேண்டிடுவோம்.

அமலன்

S.M. வுளோரன்ஸ் (இளவாலைய)

அமரர் அருடதிரு. எம். எக்ஸ். கருணாரட்ணம் அடிகளாரின் மரணச்சடங்கின் போது



வா, என் மகனேயு உன்னை நான் திருமலை - மட்டுநகர் மக்களுக்கு ஆயனாக அனுப்பத்திருவுள்ளம் கொண்டேன்

- அருட்சகோதரி. யுஸ்ரினா தி.கு



ஆயர் கிங்ஸ்லி யாழ் - மறைமாவட்டத்தைப் பிறப்பிடமாகக் கொண்டு உரோமாபுரியில் குருவாக திருநிலைப்படுத்தப்பட்டு 22 வருடங்களாகப் பற்பல பணிகளைப் பொறுப்புடன் கையேற்று பணிபுரிந்த இறைமக்களின் பணியாளனாவார். உதவி, பங்குத்தந்தையாக தனியார் கல்லூரி

ளைத் துணிவோடு தாங்கும் திடசங்கற்பமும் பூண்டு வாழ்ந்த வர்தான் ஆயர் கிங்ஸ்லி.

இவரின் ஆன்மீக வளத்தையும், ஆளுமையின் முதிர்ச்சியையும் இறைவன் உற்று நோக்கி, “வா, என் மகனே! உன்னை நான் திருமலை - மட்டுநகர் மக்களுக்கு ஆயனாக அனுப்பத்திருவுள்ளம் கொண்டேன்” என்ற குரலுக்குச் செவி சாய்த்துத் திரும்பவும் உரோமாபுரியில் 1983ம் ஆண்டு வைகாசித் திங்கள் 7ம் நாள் திருத்தந்தையால் ஆயர் அருட்பொழிவு பெற்றுக்கொண்டார்.

இலங்கைக்குத் திரும்பி வந்து தனக்குப்பணிக்கப்பட்ட மறைமாவட்டத்தில் காலடிபதித்துக் கால் நூற்றாண்டு நிறைவு பெற்றுவிட்டது. தாம்பயணித்த 25 வருடங்களும் மக்களின் நல்லாயனாக குருத்துவ குலத்தின் நல்லாசனாக, சர்வமத

சர்வமத வழி பாடுகளிலும் சமாதானப் பேரவைகளிலும் பங்குபற்றி, தலைமை வகித்து, நீதிக்கும் உண்மைக்கும் குரல்கொடுத்து மக்களின் ஆயனாக விளங்கியவர். அடிக்கடி நிகழும் இயற்கை அனர்த்தங்களினாலும், நீடித்த போரின் ஆறாத துன்பநோக்காடுகளிலும் தாங்கிப் பிடிக்கும் ஊன்று கோலாக நின்று, இறைவனில் கொண்ட நம்பிக்கையால், மக்களையும் அவ்வாறு வாழ வழிகாட்டி வந்தார்.

திருமலை - மட்டக்களப்பு இணைப்பு மறைமாவட்டத்தில் போக்குவரத்து வசதியற்ற நிலையிலும் பலமுறை பயணங்களை மேற்கொண்டு தம் மக்கள் குருக்களைச் சந்தித்து ஆயனுக்குரிய பணியைச் செய்து ஆறுதலானவார்த்தைகளால் நம்பிக்கையின் ஒளியாக விளங்கினார். உருவத்தில் மெலிவுற்றாலும், உள்ளத்தில் பொலிவுற்றவராக 25 வருடங்களும் இறைபணி

திருமலை- மட்டுநகர் ஆயர் - மேதகு ஜோசெவ் கிங்ஸ்லி சுவாமிப்பிள்ளை அவர்களின் ஆயர் அருட்பொழிவு வெள்ளிவிழா

யின் மேலாளராக, மறைந்த முன்னாள் ஆயர்- தியோகுப்பிள்ளை ஆண்டகையின் செயலராக, இலங்கையின் திருத்தந்தையின் மறைபரப்புச் சபையின் (P.M.S) இயக்குனராகப் பணியாற்றியுள்ளார். இறைவனது பணியில், இவரது இதய நிறைவும், மக்கள் அன்பில் மலரும் மகிழ்வும், எல்லாப்பணிகளிலும், இல்லை என்று கூறாது இறைவன் திருவுளத்தை ஏற்கும் தெளிந்த பார்வையும், துன்பங்கள், துயரங்க

மக்களையும் கூர்ந்து நோக்கும் மதிநுட்பம் வாய்ந்த மாமனிதனாக விளங்கினார். இனம், மொழி, பண்பாடு, சமூகம், குழுமைவு - எல்லாவற்றையும் கடந்து “யாதும் ஊரே, யாவரும் கேளிர்” என்னும் கூற்றுக்கொப் ப அனைவரையும் தனது அன்பிலும் அரவணைப்பிலும், தாராள உள்ளத்திலும் இணைக்கும் பாலம் அமைத்து வாழ்ந்த பெருமகன் என்பதில் பெருமை அடைகின்றோம். சகல வயைவாங்கினும்,

யில் நிறைவெய்திய நம் அன்பும் மதிப்பும் நிறைந்த யூபிலி நாயகனாகிய ஆயரின் வாழ்வுக்காக இறைவனுக்கு நன்றி கூறி மகிழ்வோம்.

யாழ் - மண்ணின் குருவாகி திருமலை - மட்டுநகர் ஆயராகி எல்லார்க்கும் நண்பனாகி ஏதிலார்க்கு அன்பனாகி இறைவனுக்குச் சொந்தமாகி வையத்துள் வாழ்வாங்கு வாழ்ந்த ஆயரே! நீர் பல்லாண்டு வாழ்க!

நினைவுள்ளவரை நினைப்போம் உம் பணியை

- துரை ஆரோக்கியதாசன்



யாழ் நூலகம் - பிதா லோங்

யாழ் நூலகம் தென்கிழக்காசியாவின் மணிமுடியென திகழ பிதா லோங் அடிகள் மேற்குலக நாடுகளுக்குச் சென்று தமது தொப்பியை நீட்டி யாசகம் செய்து நற்கைங்கரியத்திற்காக அன்று ஒருகோடி ரூபாய் நிதியத்தைத் திரட்டி ஒப்படைத்தார். நல்லதொரு நூலகம் சிறந்ததொரு பல்கலைக்கழகம் என்பதைச் செயல் உருப்படுத்தியவர் இவர் ஆவார்.

பலாலி விமானத்தளம்

போர்க்காலத்தில் றோயல் விமானப்படை ஓடுதளமாக உபயோகிக்கப்பட்ட பலாலி விமானத்தளத்தைச் சிவில் விமானத்துறையாக மாற்றிய பெருமைக்கும் மகிமைக்குமுரியவர். பிதா லோங் அடிகள் என்றால் அது வெள்ளிடை மலையாகும்.

யாழ் நூலகம் மீண்டும் பொதுப் பொலிவோடு மிளிரும் வேளையில் யாழ் மக்களுக்கு பெரும் பணி செய்து பேரறிஞர் லோங் அடிகளின் 47 ஆவது நினைவு தினம் சித்திரை 30ம் திகதியாகும். இந்நாளில் அடிகளாரின் பணியை நன்றியுடன் நினைத்து அஞ்சலிக்கின்றோம்.

அருட்சகோதரி மீது கத்திக்குத்து

பாகிஸ்தானில் யேசுமரியின் அன்புக்கன்னியர் சபையைச் சேர்ந்த அருட்சகோதரி ஒருவர் லாகூருக்குத் தென்புறத்தில் கத்திக்குத்துக்கு இலக்காக உயிர்தப்பியுள்ளார். அருட்சகோதரி நஸ்ரத் ஷாவி் இருந்த மடத்திற்குள் இரு வாலர்கள் மார்ச் 8ம் திகதியன்று பிரவேசித்து அவரது தொண்டையில் கத்தியால் தாக்கியுள்ளனர். 34 வயதான இந்த அருட்சகோதரியின் காயத்துக்கு ஒன்பது இழைகள் போடப்பட்டன. அவரது குரல் நாண்களிலும் பெரும் பாதிப்பு ஏற்பட்டுள்ளது.

ஞாயிறு தியானத்துளிகள் - அருட்திரு.ஜே.ஏ. அருள்தாசன்

ஆண்டவரின் விண்ணேற்பு

மரணத்தை வென்ற மாவீரன் இயேசு உயிர்த்தெழுந்தார். சீடருக்கு உயிருடன் தோன்றினார். அவர்கள் கண் முன்பாக மாட்சியோடு விண்ணகம் உயர்த்தப்பட்டார். அங்கோ எல்லாம் வல்ல கடவுளின் வலது பக்கம் வீற்றிருக்கிறார். இவ்வாறு இயேசு தாமே விண்ணக மகிமையைப் பெற்று கடவுளோடு மீண்டும் உயர்ந்த நிகழ்வையே நாம் ஆண்டவரின் விண்ணேற்பு என அழைத்து அதை பெருவிழாவாக கொண்டாடுகின்றோம்.

மனுவுரு எடுத்து இயேசுவில் விளங்கிய மனித இயல்பும் அப்போது மாட்சி பெற்று தெய்வீக மாண்பில் ஒன்று சேர்ந்தது.

திருமுழுக்கு திருவருட்சாதனத்தால் இயேசுவின் சீடர்கள் ஆகும் பேறுபெற்ற அனைவருமே அவரது மாட்சியில் பங்கு பெற அழைக்கப்பட்டுள்ளனர். இயேசு சிலுவையில் அறையப்பட்டிருந்த போது, அங்கு தொங்கிய குற்றவாளி ஒருவனிடம் “நீஇன்று என்னோடு பேரின்ப வீட்டில் இருப்பீர் என உறுதியாக உமக்குச் சொல்லுகிறேன்.” என்றார். (ஜாக் 23:43). அதே பேரின்ப வீட்டின் மாட்சி எமக்கும் தரப்படும்.

விண்ணேற்பு அடைந்த இயேசுவின் மாட்சியைக் காட்சியில் கண்ட யோவான் தன் (திருவெளிப்பாடு 5:1-14) நூலில் அரியணை குழ 24 மூப்பர்கள், 4 உயிர்களும் ஆட்டுக்குட்டி முன் வீழ்ந்தனர், புகழ் பாடினர் என விபரிக்கின்றார்.

இயேசு தாம் இவ்வுலகில் வாழ்ந்த போது தாம் மிகவும் அன்பு செய்த பேதுரு, யோவான், யாக்கோபு ஆகிய மூவர் முன்பாக தாவோர் மலையில் மாட்சிமிக்க தோற்றத்தை இயேசு பெற்றுக் காண்பித்தார். (ஜாக் 9:28-36). இயேசு பெறவிருந்த விண்ணேற்பு மாட்சியை அந்த மூவருக்கும் காண்பிக்கும் முன் சுவையே இயேசுவின் உருமாற்ற நிகழ்வு.

இயேசு தம் தந்தைக்கு தாழ்ச்சிமிக்க கீழ்ப்படிவால், துன்ப துயர வேதனை குழ அவரது விருப்பத்தை நிறைவேற்றியதன் நிறைவே அவரது விண்ணக மகிமை....

“சாவை ஏற்கும் அளவிற்கு அதுவும் சிலுவைச் சாவையே ஏற்கும் அளவுக்குக் கீழ்ப்படிந்து தம்மையே தாழ்த்திக் கொண்டார் எனவே கடவுளும் அவரை மிகவே உயர்த்தி எப் பெயருக்கும் மேலான பெயரை அவருக்கு அருளினார்.” (பீஸ்ப்:2:8,9) இறை திருவுளத்தை நிறைவேற்றியதன் பின் இயேசு செய்த வேண்டுகலன்களை தந்தையின் ஒப்புதலே இயேசுவின் விண்ணேற்பு.

“நான் செய்யுமாறு நீர் என்னிடம் ஒப்படைத்திருந்த வேலையைச் செய்து முடித்து நான் உம்மை உலகில் மாட்சிமைப்படுத்தினேன். தந்தையே, உலகம் தோன்றும் முன்பே நீர் என்னை மாட்சிமைப்படுத்தியுள்ளீர். இப்போது உம் திருமுன் அதே மாட்சியை எனக்குத் தந்தருளும்.” (யோவான் 17:4-5)

துன்ப துயர, வேதனை, சோதனை மத்தியிலும் நாமும் இறைவிருப்பத்திற்கு ஏற்ப நீதி, நேர்மை, உண்மைக்கேற்ப வாழ்வு வாழ்வதால் நாமும் யேசுவின் மாட்சியில் பங்கு கொள்ள முடியும் என்பது விண்ணேற்பு பெருவிழா எமக்கு தரும் செய்தியாகும்.

இயேசுவின் விண்ணேற்பு அவரது 2 ம் வருகையையும் எமக்கு நினைவுப்படுத்துவதோடு அவரது நிறைவான, நிலையான, நித்தியமான பிரசன்னம் எம்மோடு என்றும் உள்ளதை எமக்குத் தெளிவுபடுத்துகிறது.

“இந்த இயேசு உங்களுடமிருந்து விண்ணேற்றமடைந்ததைக் கண்டீர்களல்லவா? அவ்வாறே மீண்டும் வருவார்.” (கூ.பண் 1:11) “இதோ! உலக முடிவுவரை எந்நாளும் நான் உங்களோடு இருக்கின்றேன்.” (மத் 28:20)

விண்ணகம் சென்ற இயேசு விண்ணகத்தில் மட்டுமன்று, மாறாக நற்கருணை அருட்சாதனத்தில் தொடர்ந்தும் எம்மோடு இருக்கிறார். ஏனெனில் அவர் வாக்களித்த தூய ஆவியார் என்றும் எம்மை அவரோடு ஒன்றிக்கிறார்.

“நான் போகாவிட்டால் துணையாளர் (தூயஆவி) உங்களிடம் வரமாட்டார்...” (யோவான் 16:7) தூய ஆவியே எம்மிடத்தில் எழுந்தருளி வாரும.

தூய ஆவியார் பெருவிழா

உணவின்றி மனிதன் சில வாரம் உயிர் வாழலாம். நீரின்றி சில நாட்கள் உயிர் வாழலாம். ஆனால் காற்றின்றி சில நிமிடம் மட்டுமே உயிர் வாழலாம்.

தூய ஆவியின்றி கிறிஸ்தவ வாழ்வு இல்லை. தூய ஆவியால் இயக்கப்படுபவனே கிறிஸ்தவன் என தூய பவுலடியார் கூறுகின்றார். மீட்டி வரலாற்றின் எல்லா நிகழ்வுகளிலும் தூய ஆவியின் செயற்பாடுகளும், வழி நடத்தல்களும் இழையோடிச் செல்வதைக் காணலாம். வேதாகமத்தின் தொடக்க நூலிலிருந்து இறுதிப் புத்தகமாகிய திருவெளிப்பாடு வரை தூய ஆவியாரின் பிரசன்னம் மிகுந்திருப்பதைக் காணக்கூடியதாகவுள்ளது.

“பெந்தக்கோஸ்தே” “Pentecosta” விழா திருச்சபையின் வரலாற்றிலே ஒரு தனித்துவமான நிகழ்வு. இதைத் திருச்சபையின் பிறந்த நாள் என்றும் சிறப்பிக்கின்றோம். “பெந்தக்கோஸ்தே” என்ற கிரேக்கச் சொல் “ஐம்பதாம் நாள்” என்பதை அர்த்தப்படுத்துகிறது. சாவினின்றி உயிர் பெற்ற இயேசு கிறிஸ்து ஐம்பதாம் நாளன்று தம் சீடர் மீது தூய ஆவியாரை அனுப்பிய நாளை நாம் பெந்தக்கோஸ்தே விழாவெனச் சிறப்பிக்கிறோம். பூட்டப்பட்ட அறையுள் அச்சத்தோடு முடங்கிக் கிடந்த சீடர்கள் தூய ஆவியின் துணையால், துணியும், வீரமும் கொண்டு எழுந்து எங்கும் சென்று கிறிஸ்துவின் உயிர்ப்பின் நற்செய்தியை பறைசாற்றிச் சான்று பகர்ந்தனர்.

பெந்தக்கோஸ்தே விழாவில் சிறப்பிடம் பெறுபவர் “தூய ஆவியார், இதனால் பெந்தக்கோஸ்தே விழாவை “தூய ஆவியானவர் பெருவிழா” என்றும் அழைக்கிறோம்.

தூய ஆவியானவர் வேதாகமத்தில் காற்று அக்கினி நாவு, புறா, நீர் போன்றவற்றால் அடையாளப்படுத்தப்படுகிறார்.

பரிசுத்த வேதாகமத்தைத் திறந்ததும் படைப்புப் பற்றிய நிகழ்வின் ஆரம்பத்திலேயே தூய ஆவியின் பிரசன்னம் எடுத்துச் சொல்லப்படுகிறது. “மண்ணிலுரு உருவமற்று வெறுமையாக இருந்தது, ஆழத்தின் மீது இருள்பரவியிருந்தது. நீர்த்திரளின் மேல் கடவு

ளின் ஆவி அசைந்தாடிக் கொண்டிருந்தது.” (தொ.நா 1:3) நிலத்தின் மண்ணால் உருவாக்கப்பட்ட மனிதன் மீது கடவுளின் உயிர் மூச்சு ஊதப்பட்ட வேளையிலேயே மனிதன் உயிர் பெற்றான். (தொ.நா 2:7) ஆகவே மனிதனுக்கு உயிர் அளித்ததும் தூய ஆவியே ஆகும்.

மீட்டி வரலாற்றில் இயேசுவின் மனுவுரு ஏற்பு நிகழ்விலும் தூய ஆவியானவரின் செயற்பாடு புலப்படுகிறது. வானுதாதி அவரிடம் “தூய ஆவி உம்மீது வரும். உன்னத கடவுளின் வல்லமை உம்மேல் நிழலிடும். ஆதலால் உம்மிடம் பிறக்கப்போகும் குழந்தை தூயது. அக்குழந்தை இறைமகன் எனப்படும்.” (ஜாக் 1:35) இவ்வாறு கன்னி மரியா தூய ஆவியின் ஆற்றலால் இயேசுவைக் கருத்தாங்கினார்.

திருத்தாதர் பணி நூல் முழுவதும் பரிசுத்த ஆவி பற்றிய நிகழ்வுகள் நிறைவாகச் சொல்லப்பட்டுள்ளன. இதனால் திருத்தாதர் பணியை தூய ஆவியாரின் நூல் என்றும் சிலர் அழைப்பர். இயேசுவின் திருமுழுக்கு நிகழ்விலும், புறாவடிவில் தூய ஆவியாரின் பிரசன்னம் காண்பிக்கப்படுகிறது. “இயேசு தூய ஆவியால் ஆட்கொள்ளப்பட்டு யோர்தான் ஆற்றைவிட்டு திரும்பினார். பின்னர் அவர் அதே ஆவியால் பாலை நிலத்திற்கு அழைத்துச் செல்லப்பட்டார்.” (ஜாக் 4:1)

“ஆண்டவரின் ஆவி என்மேல் உள்ளது; ஏனெனில் அவர் எனக்கு அருள் பொழிவு செய்துள்ளார்” (ஜாக் 4:18) என்று வாசித்தே தன் பகிரங்கப் பணியை ஆரம்பித்தார். இயேசு முற்றுமுழுதாக அவரது இவ்வுலக வாழ்வில் தூய ஆவியாலேயே ஆட்கொள்ளப்பட்டார். நாமும் அதே ஆவிவழியாகவே இறையரசில் திருமுழுக்கு மூலமாக பிறக்க முடிவுமென கூறுகிறார் “ஒருவன், தண்ணீராலும், தூய ஆவியாலும் பிறந்தாலன்றிக் கடவுளின் இறையாட்சிக்கு உட்பட இயலாது.” (யோவா 3:5)

நாமும் எம் வாழ்வில் தூய ஆவியால் ஆட்கொள்ளப்பட அவரிடம் எம்மை அர்ப்பணிப்போம்.

விழிப்பாயிருப்போம்

(முன்னய இதழின் தொடர்ச்சி...)

- செ. அமலன் - நாவாந்துறை

மேலும் இப்படியான தியான இல்லங்களில் மக்கள் நிறைவதையும், தேடித்திரிவதையும் உணர்ந்தால் அவர்கள் இதைப்போன்ற வழிபாடுகளுக்கு முதலிடம் கொடுக்கின்றார்கள் என்பதும் உண்மையாகவே தோன்றுகின்றது. இவர்களுக்கு ஆறுதல் அளிக்கும் இப்படியான தியான இல்லங்கள் இருந்தால்தான் அவர்கள் கத்தோலிக்கத்தில் இருந்து விலகாமல் இற்றைவரையும் உறுதியாய் கத்தோலிக்கத்துக்குள்ளேயே இருக்கின்றார்கள். இப்படியான வழிபாட்டு நிலையங்கள் இல்லாது இருந்திருந்தால் இவர்கள் கத்தோலிக்கத்தில் இருந்து சற்று விலகி பிரிவினைச் சபைகளோடு இணைந்து கத்திக் கூடிச் செபித்து காலப்போக்கில் கத்தோலிக்கத்தில் இருந்து பிரியச் சந்தர்ப்பங்கள் இருந்திருக்கலாம். ஆகவே இப்படியான வழிபாட்டு இல்லங்களை கிறிஸ்தவர்கள் செறிந்து வாழும் பகுதிகளில் எண்ணிக்கையைக் கூட்டி செபிக்கச் சந்தர்ப்பத்தை ஏற்படுத்துவோம் அல்லது நமது பங்கு ஆலயங்களில் இப்படியான வழிபாடுகளை நடாத்தி இனிவரும் காலங்களில் கத்தோலிக்கத்தில் இருந்து யாருமே பிரிந்து போகாத காலம் ஒன்றை உருவாக்குவோம். இதற்கு அன்பியங்களின் செயற்பாடுகளும் சாலச்சிறந்ததே.

பெந்தக்கோஸ்தே திருவிழிப்பு

வருடா வருடம் யாழ்ப்பாணத்தில் பெந்தக்கோஸ்தே திருவிழிப்பு ஆராதனைகள் நடைபெற்று வருகின்றது. 2007ல் மாட்டினார் குருமடத்தில் நடந்த பெந்தக்கோஸ்தே திருவிழிப்பு நன்றாகக் கூடிச்செபிக்கும் வழிபாட்டை எடுத்துரைத்தது. ஏனெனில் இன்றைய நிலையில் அன்றைய (2007) திருவிழிப்பு ஆராதனை எம்மக்களுக்கு மிகவும் பொருத்தமாக இருந்தது. மக்கள்

தாங்கள் பட்ட கஸ்ரதுன்பங்களை யாரிடம் சொல்வது யாரிடம் ஆறுதல் பெறுவது என அங்கும் இங்கும் அலைந்து திரிந்த வேளையில் இந்த 2007 திருவிழிப்பு ஆராதனை மிகவும் பொருத்தமாக இருந்தது. மக்கள் அனைவரும் கதறி அழுது, கண்ணீர் வடித்து செபித்து ஏதோ ஒரு வழியில் ஆறுதல் அடைந்தவர்போல் காணப்பட்டார்கள். அவர்களின் அகமே இதைக்காட்டி நின்று. காலத்தின் தேவைக்கும் அந்த வழிபாடு பொருத்தமாய் இருந்தது. அனைத்துமே சிறப்பாக இருந்தது. இதைத் திறம்பட நடாத்திய அனைவருமே வாழ்த்தப்படுவார்களாக.

போல் ஹாபின்சன் அடிகளாரின் வழிபாடு

ஏன் அண்மையில் கூட யாழ்மறை மாவட்டத்தில் சில பங்குகளில் போல் ஹாபின்சன் அடிகள் அவர்களால் பிரமாண்டமான வழிபாடுகள் நடாத்தப்பட்டது. இந்த வழிபாடுகளில் நானும் பங்குபற்றி பயன்பெற்ற ஒருவன். இந்த வழிபாட்டில் பங்குகளில் இருக்கும் 100%மான கிறிஸ்தவர்கள் அனைவரும் கலந்து கொண்டார்கள். ஏன் இன்னும் சொல்லப் போனால் பிற சமயத்தைச் சார்ந்தவர்களும் இந்த வழிபாடுகளில் கலந்து கொண்டதையும் என்னால் கவனிக்கக் கூடியதாக இருந்தது. இந்தக் காலத்தின் குழலுக்கும், எமது கத்தோலிக்க விழிப்புணர்விற்கும் இப்படியான வழிபாடுகளையே நாம் விரும்புகின்றோம் என்பதை அங்கு திரண்டிருந்த மக்களே சாட்சிகள். இப்படியான வழிபாடுகளை நடாத்துவதற்கு வெளிநாடுகளில் இருந்தோ அல்லது வேறு இடத்தில் இருந்தோ எப்போ வருவார்கள் என்று நாம் எதிர்பார்த்துக்கொண்டிருப்பதைவிட இங்கிருப்பவர்களும் இப்படியான

வழிபாடுகளை நடாத்துவதற்கு வல்லமை உடையவர்களே. ஏனெனில் இங்கே உள்ளவர்களுக்கும் அந்த ஆளுமையும், சக்தியும் அருளும் ஞானக்கனிகளும் உள்ளதே இதற்கு 2007ல் நடைபெற்ற மிகப் பிரமாண்டமான திருவிழிப்பு ஆராதனையே சான்று.

பெயரளவில் கிறிஸ்தவர்கள்

இன்னும் எங்களில் சிலருக்கு ஆலய வளாகமும் தெரியாது. ஆலய வழிபாடுகளிற்கும் போக மாட்டார்கள். கத்தோலிக்க திருச்சபையின் விழுமியங்களும் தெரியாது. தெரிந்திருந்தாலும் அதையும் பின்பற்ற மாட்டார்கள். ஆனால் தங்கள் கத்தோலிக்கர்கள் என்று மட்டும் தம்பட்டம் அடிப்பார்கள் இவர்கள் சந்திகளிலும், வீதிகளிலும் நின்று கொண்டு மனம் சுத்தமானால் கோவில் எதற்கு கடவுள் எதற்கு என்று ஆலயத்திற்கு செல்பவர்களைப் பார்த்து ஏனெனில் செய்வார்கள். அத்தோடு துன்ப துயரங்களுடனும், அங்கலாய்ப்புக்களுடனும் தியான இல்லங்களுக்கும், கத்தோலிக்க அருங்கொடை மறுமலர்ச்சி வழிபாட்டு நிலையங்களுக்கும் செல்வார்களையும் பார்த்து இங்கே அல்லேலூயாக் கூட்டம் போகுது. இங்கே பிரிவினைச் சபைகள் போகுது. இங்கே பைபிள்களோடும் Hand bag டனும் ஆட்கள் என்றெல்லாம் மனது நோகும் அளவிற்கு கிண்டல் செய்வார்கள். அந்த அளவிற்கு கத்தோலிக்கர்களுக்கே பைபிள் சொந்தமென்றும், பைபிள்களோடு தான் கத்தோலிக்க வாழ்க்கை, கத்தோலிக்க வாழ்க்கை தான் பைபிள் என்று தெரியாத கத்தோலிக்கர்களை நினைக்கும் போது மனதிற்கு மிகவும் வேதனையாய் உள்ளது. (தொடரும்...)

“இலகு ஆங்கிலம்” நூல் வெளியீடு



கத்தோலிக்க கலை இலக்கிய வட்டத்தினால் கலைக் கோட்ட அழகியல் கல்லூரி அதிபர் திருமதி. P.F. சின்னத்துரை அவர்கள் தலைமையில் 12.04.08 இல் நடைபெற்ற திருவாளர் T.M. அன்றனிப்பிள்ளை அவர்களின் ஈ.சி. இங்கிலீஸ் அன் ஈ.சி கிறமர் எனும் ஆங்கில நூல் வெளியிடப்பட்டு சிறப்பு விருந்தினராக துணைவேந்தர் என். சண்முகலிங்கம் சிறப்புரையாற்றி அவருக்கு யாழ் பல்கலைக்கழக சமூகவியல் சங்கத்தின் சார்பில் “சமூகநேயன்” எனும் விருதை வழங்கினார்.

இவரது சிறப்புரையில் இவரது ஆற்றல் ஒவ்வொருவருக்கும் பயன்படுவதில் அவர் ஓர் ஆங்கில ஆசா

னாக, நீதித்துறை சட்டவல்லோனாக, நாட்டுக்கூத்து இசைக் கலைஞராக, ஆலய பாடல் குழாமில் இசை மீட்டனாக நல்ல தொடர்பாடனாக, மனித விழுமியங்களை பண்போடு வெளிப்படுத்தும் மனித நேயனாக திகழ்கின்றார் என்று கூறினார்.

மேலும் இவரை பாராட்டும் முகமாக பாசையூர் பங்குத்தந்தை அருட்திரு. யாவீஸ் அடிகளாரின் வாழ்த்துரையில் நூலாசிரியரின் ஆங்கில ஆற்றலை நானும் குருமாணவனாக இருந்த காலத்தில் பெற்றிருக்கின்றேன். தற்போது பங்குத்தளத்தில் இவரது பங்களிப்புகள் இன்றும் பெறும் வாய்ப்புக்கள் மூலம் அவரது ஆன்மீக சமூக பணிகளில் பங்கெடுத்துவரும் ஆற்றல், ஏனையவர்களுக்கு ஓர் முன்மாதிரியாக இருப்பதையும், எமது பங்கின் சிறப்பினை எண்ணியும் மகிழ்வடைகின்றேன் என்றார்.

இதேபோன்று திருமதி ஞானப் பொன்ராஜா ஆசிரியர் தமதுரையிலும் இவரை நன்கு புகழ்ந்தார்.

நூலாசிரியரும் தன்னை ஊக்கமுடையவர்களுக்கும், பாராட்டு தெரிவித்தவர்களுக்கும் தனது நன்றியை தெரிவித்தார்.

மன்னார் மறை மாவட்டத்திற்கு புதிய குருக்கள் - ஐவர்

மன்னார் மறைமாவட்டத்தைச் சேர்ந்த ஐந்து அருட்சகோதரர்கள் எதிர்வரும் மே மாதம் 6-ந்திகதி மன்னார் ஆயர் மேதகு இராயப்பு யோசப் ஆண்டகையால் திருநிலைப்படுத்தப்படவுள்ளனர்.

அருட்சோதரர்கள் லக்ஸர்ன் டி சில்வா, ஜீட்ஸ் முரளிதரன், செல்வநாதன் பீரீஸ், ஜெகானந்தன், மரியதாசன் குருஸ் ஆகிய ஐவரும் புதிய குருக்களாக திருநிலைப்படுத்தப்படவுள்ளனர்.

வங்காலை பங்கை சேர்ந்த மில்பர் வாஸ் நேசன் குலாஸ் ஆகியோர் கிளரிசியன் சபை குருக்களாக கடந்த ஏப்பிரல் 5-ம் திகதி மன்னார் ஆயரினால் பணிக்குருக்களாகத் திருநிலைப்படுத்தப்பட்டுள்ளனர். இப்புதிய குருக்களின் பணி வாழ்வு சிறக்க பாதுகாவலனின் வாழ்த்துக்களையும் செபங்களையும் காணிக்கையாக்குகின்றோம்.

காலத்தில் கரைந்து நிற்கும் சமய சமூக கலாசார விழுமியங்கள்

- செல்வி மாலினி சின்னத்தம்பி, ஆசிரியை யா/திருக்குடும்ப கன்னியம்மடம்

தமிழன் என்றொரு இனமுண்டு, தனியே அவர்கொரு குணமுண்டு என மறைவாக தமக்குள்ளே பண்பாட்டு பழம்பெருமைகளைப் பேசுவதில் ஒரு மகிமையுமில்லை. எந்தையும் தாயும் மகிழ்ந்து குலாவி இருந்த இந்நாட்டின் பண்பாடு எவ்வாறு அமைந்துள்ளது. பண்பு + பாடு எனப் பிரிக்கும் வகையில் அமைந்தது பண்பாடு. பண்பு என்பதற்கு சான்றாண்மை அல்லது உயர்ந்த பெருமையான உள்எம் என்பது பொருளாகும். பாடு என்பதற்கு ஒழுக்கம் என்பது பொருளாகச் சேர சான்றாண்மையாகிய ஒழுக்கம் அல்லது உயர்ந்த வழி செல்லுதல் எனும் பொருள் விரிவைத் தன்னகத்தே கொண்டுள்ளது. இத்தகைய பண்பாடுகள் ஒவ்வொரு மனித இனத்திற்கும் தனித்துவமானது. ஒவ்வொரு இனமும் ஒவ்வொரு தேசமும் தத்தமக்கென மாறுபட்ட கலாச்சார பின்னணியைக் கொண்டமைந்துள்ளது. எமது தமிழ் மரபு பண்பாட்டுச் செழுமை காலவெள்ளத்தில் அள்ளுண்டு போகும் அபாயநிலை இன்று தோன்றியுள்ளது.

பண்டைத்தமிழர் போற்றிய அன்றைய பண்பாட்டுச் செழுமைகளை இன்றைய பண்பாட்டு கோலங்களுடன் ஒப்புநோக்கும் போது எம் பண்பாட்டு நிலை எங்கு நிற்கிறது என்பது தெளிவாகத் தெரியும். அன்று எங்கள் கலாச்சார பண்பாடு பேணிப் பாதுகாக்கப்பட்ட நிலையில் வையகம் வனப்புற தமிழினம் பெருமையோடு வாழ்ந்தது. அக்காலத்தில் சிறந்த பேரிலக்கியங்கள், சிறுநிலக்கியங்கள், பக்திநூல்கள் பல கிப் பெருகின. ஆனால் இன்று அவை பேசாப் பொருளாய் செயலற்று கிடக்கிறது. எம் வாழ்வியல்

வடிவங்கள் உருமாறி அழகிழந்து நிற்கிறது. அதனால் எம் சமய சமூக கலாச்சாரங்கள் கருவழிந்து போகும் சாபக்கேட்டிற்கு உள்ளாகியுள்ளது. பண்டைத்தமிழன் தன் வாழ்க்கைப் பண்பாட்டை அகம், புறம் என்பகுத்துப் போற்றினர். அகவாழ்வு, களவு வாழ்க்கையில் தொடங்கி கற்பு வாழ்க்கையில் முடிவடைந்து “தெய்வம் தொழாது கொழுநனைத் தொழுது எழும் தற்காத்து தற்கொண்டாணைப் பேணி தகைசான்று சொற்காத்து சோர்விலாப் பெண்ணாகத் தலைவியும்” பிறன் மனை நோக்காப் பேராண்மையோடு நல்லறம் பேணி நற்றுணை நாயகனாக தலைவனும் வாழ்ந்தார். ஆனால் இன்றோ, இவ்வகத்துறை, இன்றெந், ஈமெயில் காதலாக வளர்ந்து பெண் - பெண்ணைக் காதலிக்கும் நிலை, வயது முதிர்ந்தவனை காதலிக்கும் நிலை, திருமணம் முடித்தவனை காதலிக்கும் நிலை, என வளர்ந்து நிற்கிறது. இன்றெந் களவொழுக்கம், கற்பிழக்கும் நிலைக்குத் தள்ளப்படும் துர்ப்பாக்கிய காதலால் அகத்துறை கலாச்சாரம் இன்று விடை பெற்று நிற்கிறது.

புறம் பற்றி நோக்கினால் “முறை செய்து காப்பாற்றும் மன்னவன் மக்கட்கு இறையென்று வைக்கப்படும்”, என்ற குறளடிகள் சிறந்த முடியாட்சி பற்றி சொல்லி நிற்கிறது. “கோன்றிலை திரியின் கோன்றிலை திரியும், கோன்றிலை திரியின் மாரி பொய்க்கும், மாரி பொய்ப்பின் வளம் குன்றும், வளம் குன்றின் வறுமையுறும், வறுமையுறின் மக்கள் இடம் பெயர்வர்” இடம்பெயரத்தக்க ஆட்சி செங்கோன்மைக்கு அழகல்ல என உணர்ந்து ஆண்டதால் “பதிவெழு

அறியாப் பழங்குடி: முதாராகப்பட்டு விளங்கியது நம் அரசியல் கலாச்சாரம் மன்னனைக் காத்தற் கடவுளாக கண்டனர். அன்று மக்கள் இன்று இடம்பெயரும் மக்களின் அவலமும் தோள்வலி குன்றி குற்றியிரும் குலையிருமாக சிறுவர்களும், இளைஞர்களும், முதியோரும் வீதியிலே இரத்தவாறில் தோயும் கொலைக்கலாச்சாரத்தில் முழிக்கத் தவிக்கின்றோம்.

சமுதாயத்தின் சிறந்த கூறாக கருதப்படும் சமயவழிபாட்டு முறைகளை போற்றிய பெருமை தமிழனுக்கு உண்டு. “மாயோன் மேய காடுறை உலகமும் சேயோன் மேய மைவரை உலகமும் வருணன் மேய பெருமணல் உலகமும் தமிழனுக்கு சொந்தம்”. பண்டைத் தமிழர் சமயக்கோட்பாட்டில் காழ்ப்பு இல்லை, கசப்பு இல்லை காழ்ப்பில்லா சமயக்கொள்கை உடைந்தது. இன்று கிறிஸ்தவன் பைபிள் வைத்திருக்க வெட்கப்படுகிறான். இன்றைய இளைவர்களோ ஆலய தரிசனம் மேற்கொள்வது அநாகரிகம் என கூறுகிறார்கள். அவற்றின் மாண்பு உரிய முறையில் உணரப்படுவதில்லை.

சிறந்த கலாச்சார கூறுகளை அடுத்த தலைமுறைக்கு கையளிப்பதில் பெண்களின் பங்களிப்பு காத்திரமானது. ஆனால் இன்று மேலத்தேய நாகரீக கலப்பினால் பெண்கள் பேணும் கலாச்சாரம் நலிவடைந்து கேலிக்கிடமாகக் காட்சியளிக்கிறது. மங்கல நாண் மண வினையின் போது அணியப்படுவது. ஆனால் இன்றைய பெண்களோ அதை ஓர் அடையாளச்சின்னம் என்பதைக் காட்ட மறுக்கின்றனர். குங்குமம் ஸ்ரீக்கர் பொட்டாக மாறுகிறது. மணமிழந்த மலர்கள் கத்தரித்த

கூந்தலில் கட்டிவிடப்படுகிறது. மஞ்சள் குழித்து முகம் மினுக்கும் கலாச்சாரம் அழகியல் மாடங்களில் முகப்பூச்சுக் கீழ்க்களிற்குள் தோய்ந்து நிற்கிறது. கயல் விழி, வேல் விழி என்று சொல்லிய கண்ணின் புருவங்கள் மொட்டையடிக்கப்பட்டு கருங்கோடிடப்படுகிறது. அங்க அசைவுகள் தெரியாத ஆறு முழ சேலையும் தாவணியும் மறைந்து முன்று முழம் வெட்டி விடப்பட்ட பாவாடையும் சட்டையுமாக பெண்ணின் வலம் வரும் காட்சி ஆடை அணிகல கலாச்சார பிறழ்வுகளின் முத்தாய்ப்பு எனலாம்.

அந்நியரை கவர்ந்த எம் பெண்களின் கலாச்சாரம் கால வெள்ளத்தில் கரைந்து போய் நிற்கிறது. சிலம்பு மறந்து, கோகலை மறந்து, அன்னநடை மறந்து அழகிழந்த அவலட்சணங்கள் பெண் உலகு கரைத்த கலாச்சார விழுமியங்களிற்கு ஓர் எடுத்துக்காட்டு.

புதியவரை ஒம்புதல் வாழ்வில் கடனாக கொண்டார்கள் இல்லை யென்று வந்தோர்க்கு வறியவர்க்கும் வழங்கும் வள்ளன்மை மன்னனிடம் மட்டுமல்ல மக்களிடமும் இருந்தது. விளங்குபொற்கலத்தில் விரும்புவன பேணி ஆனவிரும்பின் தான்நின்றாட்டும் ஊக்கமும் உள்ளதும் உடைய வேந்தர்கள் ஒருவன் “பூத்தலையறா புனை கொடி முல்லை நாத்தழம்பு இருப் படாதா யினும் கறங்குமணி நெடுந் தேர் கொள்க” என்று மன்னனின் கொடை மடம் அறிகிறோம். மக்களின் சிறப்பும் அறிகிறோம். ஆனால் இன்றோ வீடு நோக்கி இரந்து வருவோர்க்கு நாய் கடிக்கும் கவனம் என்ற பலகையும், வீட்டில் யாரும் இல்லை யென வீட்டில் இருந்து கொண்டே எழும் குரலும் ஓங்கி ஒலிக்கின்றன.

இரந்து வருவோர்க்கு உணவைக்கூட தரமுக்கும் எம் சமூக கலாச்சார விழுமியங்கள்.

வணிகம் தொடர்பில் சிறந்த பண்பாட்டு விழுமியத்தை கைக்கொண்டவர் நம் தமிழர்.

நடுவு நின்ற நன்னெஞ்சினோர் வருவஞ்சி வாய் மொழிந்து தமவும் பிறவும் ஒப்பநாடி கொள்வது உம் மிகை கொளாது கொடுப்பது உம் குறை கொடாது பல்பண்டம் பகர்ந்து வீசும்.

எனப்பட்டின்ப பாலை சமன் செய்து சீர்தூக்கும் கோல்போல் அமைந்தொருபால் கோடா வணிக முறையினைக் காட்டுகிறது. - இன்றோ வணிக நிலை கலப்படம் கள்ளச்சந்தை நாளொருவிலை, பொழுதொரு பொருள் என எங்கும் நேர்மையைக் காணவில்லை.

உணவு தொடர்பில் எங்கள் கலாச்சார பின்னணியை நோக்கினால் ஆரோக்கியம் வாழ்வின் அழகினை உய்த்துணர முடியும். குரக்கன் மாவும் ஒடியல் மாவும் இன்று கால்நடைத்தீவனங்கள். அதனால் இன்று குவியும் நோய்கள் மாரடைப்பு, நீரழிவு என ஏராளம் ஏராளம்.

நம்மன்னரும், மக்களும், மதத்தலைவர்களும், அறிஞர் பெருமக்களும் கட்டிக்காத்த கலாச்சார விழுமியங்கள் எக்காலமும் எம்மிடையே போற்றிப் பாதுகாக்கப்படவேண்டும். நல்ல தமிழ் கலாச்சாரம் பேணும் நற்றமிழர் நாமென்பதை உலகுக்கு பறைசாற்றிட வேண்டும். கல்வியில் உயர்ந்து நிற்கின்றோம். பொருளாதாரத் துறையில் உயர்ந்து நிற்கின்றோம். பண்பாட்டுத்துறையில் மட்டும் தாழ்வடைந்து நிற்கலாமா? அனைவரும் ஒன்றுதிரண்டு எம் சமய சமூக கலாச்சாரத்தை கட்டி காப்போமாக.

எரிந்துருகும் மெழுகுவர்த்திகளாக வன்னி வாழ் அருட்பணியார்கள்

யாழ் மாவட்ட நிதிகாமையாளர் (Procurator General) அருட்பணி ஜே.பி அன்ரனிதாஸ் அடிகள்



கடந்த 27.03.2008 அன்று கிளி முல்லை மறைக் கோட்டத்திற்கு விஜயம் செய்த யாழ் மறை மாவட்ட நிதி முகாமையாளர் அருட்பணி பி.அன்ரனிதாஸ் அடிகள் கிளி முல்லை மறைக்கோட்டத்தில் பணி புரியும் சகல குருக்கள் துறவிகள் யாவரும் பல நெருக்கடிகள், பல கஸ்ட் துன்பங்கள், மன மடிவுகள், மரண ஓலங்கள், மனித இழப்புக்கள் பல அத்தியாவசிய பொருளாதாரத் தடைகள் போர் விமானத் தாக்குதல்கள் வழியோரத் தாக்குதல்கள் மத்தியில் தமது உயிர்களை துச்சமென மதித்து எரிந்துருகும் மெழுகுவர்த்திகள் போலத் தங்களை உருக்கி உருக்கி நற் செய்திப் பணிகளை இன்முகத்துடன் குறைவின்றி செய்து வருகின்றார்கள் எனக் குறிப்பிட்டார். நிதி முகாமையாளர் தொடர்ந்து கூறுகையில் :

தாம் விஜயம் செய்த சில ஆலயங்கள், கன்னியர் மடங்கள், பாலர் பாடசாலை போன்றவற்றிற்கு அண்மையில் பாதுகாப்பு அரண்கள் அமைக்கப்பட்டிருப்பதையும் போர் விமானங்கள் பேரிரைச்சலுடன் வட்டமிடும் போது பாலர் பாடசாலைச் சிறுவர்கள், ஆசிரியர்கள் ஏன் சில பங்குத் தந்தையர்கள், கன்னியர்கள் உடனே ஓடிச் சென்று பதுங்கு குழிகளில் பாதுகாப்புத்

தேடிக் கொண்டதாக மனதுருக எடுத்துக் கூறினார்.

மேலும் அவர் கூறுகையில் மறைக்கோட்ட குருமுதல்வர் அருட்பணி ஏ.ஏவ் .பென்ற தலைமையில் உருத்திரபுரத்தில் குருக்களுக்கான ஒன்று கூடலில் தாமும் கரித்தாஸ் கியூடெக் இயக்குனர் அருட்பணி ஜெயக்குமார் அடிகளாரும் கலந்து கொண்டதாகவும் பல நெருக்கடிகள், மரணப் பயங்கள் மத்தியில் வாழ்ந்து வரும் எமது சகோதரக் குருக்கள் பெரும் மகிழ்வோடு பணி புரிவதாகவும் ஒரு சகோதர உறவை தாம் அவர்கள் மத்தியில் கண்டு கொண்டதாகக் குறிப்பிட்டார். பரந்துபட்ட வன்னி பெருநிலப் பரப்பில் குன்றும் குழியுமாய் காட்சி தரும் வீதிகளில் எரிபொருட்களின் தடைகளின் மத்தியில் மண்ணெண்ணை மோட்டார் சயிக்கிள்களில் பயணித்து பணிபுரிவதையும் பாராட்டிக் கூறுகையில்

ஈற்றில் முல்லை அலம்பில் பெருந்தோட்டப் பகுதிக்குச் சென்ற அவர் அங்கு பொறுப்பாய் இருக்கும் அருட்பணி நேசநாயகம் அடிகளாரையும் அங்கு பணிபுரியும் ஊழியர்களையும் கண்டு உரையாடி அவர்களின் குறை நிறைகளைக் கேட்டறிந்து சில கோரிக்கைகளை நிறைவேற்றியதுடன் சில முக்கிய விடயங்களைப் பற்றி ஆயுருடன் கலந்து பேசியபின் அறிவிப்பதாகவும் எடுத்துக்கூறினார். இறுதியாக “பணிவிடை பெற அல்ல பணிவிடை புரியவே” வந்தேன் எனக் கூறிய யேசுவின் பொன்மொழிகளுக்கேற்ப எரிந்துருகும் மெழுகுவர்த்திகள் போல் வாழ்ந்துவரும் குருக்கள் துறவிகளை வாழ்த்தி 07.04.2008ல் விடை பெற்று தமது விஜயத்தை நிறைவு செய்தார்.

குருநகர் யாகப்பர் ஆலய சர்வதேச மகளிர் தின ஒன்றுகூடல்

சர்வதேச மகளிர் தினத்தை முன்னிட்டு குருநகர் புனித யாகப்பர் ஆலய சமய சமூக மகளிர் மன்றத்தினால் 06.04.2008 அன்று மாலை 5.30 மணிக்கு நிகழ்வுகள் ஆரம்பமானது. இந்நிகழ்வு புனித யாகப்பர் ஆலய பங்குத்தந்தை அருட்திரு. R.H. சகாயநாயகம் அவர்களின் தலைமையில் ஆரம்பமாகியது. இந்நிகழ்விற்கு பிரதம விருந்தினராக பெண்கள் வன்முறைக்கு எதிரான செயற்பாட்டுக் குழு இணைப்பாளர் திருமதி. பா.ரி.றஜனி சந்திரசேகரம் அவர்களும் சிறப்பு விருந்தினராக கியூடெக் நிறுவன மகளிர் திட்ட இணைப்பாளர் செல்வி. பத்மசேகரி மரியடெரத்தினம் அவர்களும் கலந்து சிறப்பித்தனர்.



அங்கு இடம் பெற்ற கலை நிகழ்வுகளாக பெண்ணியம் பேசுகிறது என்ற நவீன நாடகமும், பாரம்பரிய மீனவ நடனமும், மேலத்தேய

நடன நிகழ்வுகளும் மு.ஜெகன் அவர்களால் நெறியாள்கை செய்யப்பட்டு அனைவரின் பாராட்டுக்களையும் பெற்றமை குறிப்பிடத்தக்கது.

மடுத்திருப்பதியின் புனித நிலை பேணப்பட அருள்வேண்டி செபமாலைப் பவனி - இளவாலைப் பங்கில்

இலங்கைக் கத்தோலிக்கரின் புனிதத் தலமாகிய மடுத்திருப்பதியில் இடம் பெற்று வரும் யுத்த நடவடிக்கை நீங்கவும், அமைதி ஏற்பட்டு மீண்டும் அன்னையின் திருச்சொரும் மடுத்திருப்பதிக்கு எடுத்துவரவும், மன்னார், வன்னி மறை மாவட்ட ஆயர், குருக்கள், துறவிகள்,

பொதுநிலையினர் அனுபவிக்கும் அவலங்கள் அகவும் எமது இலங்கையில் நிரந்தர சமாதானம் ஏற்பட்டு மக்கள் ஒற்றுமையாக வாழவும் அருள் வேண்டும் முகமாக இளவாலைப் பங்கின் மூன்று ஆலயங்களிலும் 13.04.2008 அன்று மாலை 4.30 மணி தொடக்கம் 6.00

மணிவரை செபமாலைப் பவனி இடம் பெற்றதுடன் அன்பிய குழு மங்களும் சங்கிலித் தொடர் செபமாலைப் பக்தி அனுசரிக்குமாறும் பங்குத்தந்தை அருட்திரு A.P. தேவசகாயம் அவர்களின் வேண்டுகோளுக்கு இணங்க நடைமுறைப்படுத்தப்படுகின்றமையும் குறிப்பிடத்தக்கது.

மரியாயின்சேனை ஆச்சேஸ் விழா

மரியாயின் சேனையின் முக்கிய விழாவாக, அதி உன்னத ஒப்புக் கொடுத்தல் விழாவாக ஆச்சேஸ் விழா வருந்தோறும் கொண்டாடப்படுகின்றது. யாழ் மேற்றாசன மரியாயின் சேனையின் ஆன்ம இயக்குனராகிய அருட்பணி. ரெஜி ராஜேஸ் வரன் அடிகளாரால் ஒழுங்கு செய்யப்பட்டபடி 13.04.08 சூரியறு காலை 9.30 மணிக்கு தலைவி திருமதி ஜோர்ஜ் புளப்பீலி தலைமையில் செபமாலை சொல்லப்பட்டது. தொடர்ந்து அருட்பணி ஜெபரட்ணம் அடிகளாரின் உரை

யில் மடுத்திருப்பதி அன்னையின் இடம் பெயர்வு முதன் முறையல்ல, மூன்றாவது முறையாகும். அதாவது முதன் முறையாக இயேசுவை பெற்றெடுக்க நசரேத்திலிருந்து பெத்தலகேமுக்கு இடம் பெயர்ந்தார்.

இரண்டாவது முறையாக ஏரோது அரசன் காலத்தில் இயேசுவைக் காப்பாற்ற எகிப்துக்கு இடம் பெயர்ந்தார். தற்போது மூன்றாவது முறையாக இடம்பெயர்ந்திருப்பது இயேசுவை எங்களுக்கு தருவதற்காக ஏனென்றால் அன்னை இரக்கம், அன்பு, மன்னிப்பு போன்ற நற்

பண்புகளை கொண்ட அன்னை. எனவே தான் இரட்சணிய வரலாற்றில் எப்போதும் உலகை புதுப்பிக்கும் அன்னைக்கு எங்களை அர்ப்பணித்து ஒப்புகொடுப்போம் என்று கூறினார். தொடர்ந்து அருட்தந்தையர்களும் அருட்சகோதரிகளும் தமது அர்ப்பண வார்த்தைகளைப் புதுப்பித்தனர். அதன்பின் அருட்பணி சகாயநாதன் அடிகளாரால் திருப்பலி ஒப்புக்கொடுக்கப்பட்டது. இறுதியாக திரு. இராஜநாயகம் அவர்களால் நன்றியுரை கூறி ஆச்சேஸ் விழா இனிதே நிறைவேறியது.

புதிய பாவங்கள் ஏழா? குழம்புவது எதற்கு!

அண்மைக்காலத்தில் சமய, சமயசார்பற்ற ஊடகங்களில் பரப்பான செய்தியாக புதிய ஏழு பாவங்கள் பரம்பல் செய்யப்பட்டது. திரு அவையின் இறுக்கமான கோட்பாட்டளையர்கள், பழைய கோட்பாட்டின் இருப்பை நிறுத்துவதில் காட்டிய அதீத அக்கறையினால் புதிய ஏழு பாவங்கள் கொணர்ந்த செய்தியின் நோக்கு அடிபட்டு போய்விட்டது. அதன் கவனம் திசை திருப்பப்பட்டது வருத்தத்துக்குரியது. புதிய பாவ அறிவிப்பு நவீன உலகத்தை நெறிப்படுத்துவதற்கு கொடுக்கப்பட்ட சிறந்த அறிவுடனாக கருதவேண்டும். கத்தோலிக்க திருஅவை மட்டுமல்ல மனித உரிமை, சுற்றுச் சூழல் ஆர்வலர்கள் இதை வரவேற்றுள்ளார்கள்.

நடந்தது என்ன?

திருத்தாது ஒப்புரவு அமையத்தின் நீதிமன்றப் பிரதிநிதி (The Regent of Tribunal of the Apostolic Penitentiary) ஆயர் யான் பிராங்கோ கிறோத்தின் தலையான பாவங்கள் சம்மந்தமான வெளியிட்ட கருத்துக்கள் தவறாக புரிந்து கொள்ளப்பட்டுள்ளது. அவர் எக்காலச் சூழலில், எதற்காகத் தெரிவித்தார் என்பது முக்கியம். பூகோள மயமாகும் யுகத்தில் ‘சமுதாயப் பாவங்களின் புதிய வடிவங்கள்’ என்ற தலைப்பில் கத்தோலிக்க உத்தியோக ஏடான ‘ஓஸ் சவாத்ரோ ரொமானோ’வின் ஊடகவியலாளர் நிக்கலோ கோறி தொடுத்த வினாக்களுக்கு கொடுத்த பதிலாகும்.

திருத்தாது ஒப்புரவு அமையத்தின் நீதிமன்றினால் உள்ளக விசாரணைப்பீடத்தில் நடாத்தப்பட்ட மனச்சாட்சியின் அவலங்கள் என்ற

ஆய்வரங்கில் நவீன உலகின் புதிய பாவங்கள் அலசப்பட்டது. ஒப்புரவு திருத்தாது அமையத்தின் கருத்துக்கள் குறிப்பாக ஒப்புரவு அருட்சாதனம் வழங்குகின்ற குருக்கள் எவ்விதம் மக்களை தயார்படுத்த வேண்டும் நவீன காலத்தில் உதிகும் மனித, சமூக, சுற்றுச்சூழல் உறவின் பிறன்வுகளின் பாவ கணக்களை உணர்த்தும் வகையில் குருக்களுக்கான பயிற்சி உரமுட்டப்படவேண்டிய முக்கியத்துவம் அதில் உணர்த்தப்பட்டது.

சமூகப்பாவங்களின் புதியவடிவங்கள்

உத்தியோக கத்தோலிக்க ஏட்டில் பிரசுரிக்கப்பட்ட செய்தியில் புதிய பாவங்கள் என்று குறிக்கப்பட்டதின் கனத்தை உணர்த்து கொள்வது முக்கியம். அப்பாவங்கள்:

- 1) சுற்றுச் சூழலை மாசுபடுத்தல்,
- 2) பிளாஸ்டிக் பைகளை மறு சுழற்சிக்கு உட்படுத்தாதல்,
- 3) மரபணுவை மாற்றுதலற்கான மனிதர்களிடம் மருத்துவ பரிசோதனை முயற்சிகளை மேற்கொள்ளல்,
- 4) சமூக அநீதிகளில் ஈடுபடல்,
- 5) வறுமையில் மக்களை தள்ளுதல்,
- 6) அருவருக்கத் தக்கவகையில் செல்வத்தில் கொழித்தல்,
- 7) போதைப் பொருள்களை உட்கொள்தல் ஆகியவை. இயற்கையை மாசுபடுத்துவது, சமூக ஏற்றுத் தாழ்வுகளினால் மக்கள் ஒடுக்கப்படுவதும் வறுமையின் விழிம்பிற்கு மக்கள் தள்ளப்படுவதும் தலையான பாவங்கள் என்ற உணர்வு மக்களுக்கு கொடுக்கப்படுவது மிக முக்கியமான ஆயர் கிரோத்தியின் கருத்து வரவேற்கப்படவேண்டியது.

காலச் சூழல், சமூக அமைப்புகள், பண்பாட்டு மோதல்கள், உரிமை

வேட்கை போராட்டங்கள் போன்றவை பாவத்தின் புதிய வடிவங்களை தோற்றிவிக்கிறது.

மத விழுமியங்களால் உலகம் ஆளப்பட்டுள்ளது

மனிதவரலாற்றில் பெரும்பகுதி மதஅடிப்படையிலான விழுமியங்களாலயே ஆளப்பட்டுள்ளது. உலகத்தை சமயக்கோட்பாடுகள் வழி நடத்தியதை மறைக்கமுடியாது.

பாவங்கள் என்ற குற்ற உணர்வு மனச் சாட்சியில் குமுறலை உருவாக்கும், தான் செய்வது பிழையென்று உறுத்தும். திருத்தத்தை மீன் சின்னப்பர் சொல்வதுபோல் ‘மனச்சாட்சி உருவாக்கப்பட வேண்டும் மனதில் உதிக்கும் எண்ணங்கள் அனைத்தும் மனச்சாட்சியின் குரல் என்று கூறமுடியாது.’ மனிதத்திற்கும், சமூகத்துக்கும் இயற்கைக்கும் அழிவுகளை கொண்டு வரக் கூடிய குற்றங்கள் பாவம் என்று கூறுபடுத்தி அதை மனச்சாட்சியின் குரலிற்கு அல்லது குமுறலிற்கு உட்படுத்துவதில் மக்கள் மனதில் இச்செய்முறை வேர்பிடிக்கிறது. அது பண்பாட்டில் ஊடுருவுகிறது, நாகரிகமாக முகிழ்கிறது. இது ஆன்மீகவாதிகளின் முக்கிய பணியாகும். சமய நம்பிக்கைகள் ஊடாக கொடுக்கப்படும் கருத்துகளை மக்கள் ஏற்றுக்கொள்கிறார்கள். உலகத்தை பாரிய அழிவுகளிலிருந்து காப்பாற்ற இது சிறந்த வழியுமாகும். அனைத்து மறைகளிலும் இயற்கையை பாதுகாக்கும் வழக்காறுகள் பொதிந்திருந்தன, குறிப்பாக இந்து மறையில் பசுவை புனிதமாகப் போற்றுதல், கங்கை, காவேரி போன்ற ஆறுகளை புனிதத் தலங்களாக ஏற்றுக்கொள்ளல் போன்றவைகளாகும். இயற்கையை

ஆட்சிசெய்ய மனிதருக்கு அதிகாரம் கொடுக்கப்பட்டுள்ளதென்ற வேதாகமக் கருத்தியல் இயற்கையை மிதமிஞ்சி சூறையாட கிறிஸ்தவர்களிற்கு இடமளித்துவிட்டதென்ற சுற்றுச்சூழல் ஆவலர்கள் குற்றச்சாட்டையும் ஏற்றுக்கொள்ள வேண்டும். “மண்ணுலகை... உங்கள் ஆற்றலுக்கு உட்படுத்துங்கள்”

(தொநா 1.28)

மீள்வாசிப்புச் செய்யப்படவேண்டிய கோட்பாடுகள்!

பழைய தலையான ஏழு பாவங்கள் தனி மனித விடுதலை மையத்தில் உருவான பாவ நிலைகள் ஆகும். அதில் பெரிதும் சமூகப்பாவ நிலைகளின் கணக்கனம் உணர்த்தப்பட்டவில்லை. 6ம் நூற்றாண்டில் திருத்தந்தை பெரிய கிறகோரியினால் பிரகடனப்படுத்தப்பட்ட 7 தலையான பாவங்களின் பிரதிபலிப்பை அக்கால அயிரோப்பிய பொருண்மிய, சமூகவாழ்வின் சூழலில் காணலாம். செல்வச் செழிப்பில் வாழ்ந்த அயிரோப்பிய மக்கள் ஒருபகுதியினர் உணவை வயிறாற உண்டு அதை வாந்தியெடுத்து உண்ணும் பழக்கம் இருந்த காலம் அது. அதீத உணவுப்பற்று (போசனப்பிரியம்) தலையான பாவங்களில் உள்ளடக்கப்பட்டது. அக்காலத்தில் பலர் அடிமைகளை வேலைக்கு அமத்தியதும், சோம்பலாகத் திரிந்ததும் பல பாவங்களிற்கு காலாக இருந்ததினால் சோம்பலும் உள்ளடக்கப்பட்டது. காலத்திற்கேற்ற கோட்பாடுகள் மறுவாசிப்பு செய்யப்படவேண்டும். கேங்கணக்கான மக்கள் வறுமையில் வாடும் நிலையிலும் வேலையின்றி

மக்கள் வாழ்வுக்காக போராடும் இக்காலத்தில் போசனப்பிரியம், சோம்பல் போன்ற தலையான பாவங்கள் அதன் கனத்தை இழந்துள்ளதும் நோக்கற்பாலது.

பாவங்கள் ஏழு ஏன்?

மேலும் பாவங்கள் ஏழு என்ற எண் தொகுப்பு செயற்கையானது யூத முறையில் வழி வந்த நிறைவான எண்களில் ஏழும் ஒன்றாகும். எனவே ஏழுக்கதிகமான அல்லது குறைவான தலையான பாவங்கள் இருக்கமுடியும் என்பதும் பகுத்தறிவு நோக்கில் ஏற்படையது.

எமது நாட்டுச் சூழல்

இதற்கமைய எமது நாட்டுச் சூழலிலும் சமூக அநீதச் செயல்கள்: சாதிய ஏற்றத்தாழ்வுகளை நிலைநிறுத்தல், திருமணத்தில் பெண்களிடம் சீதனம் பெற்றுக் கொள்ளல், மனித உரிமை மீறல் அத்துடன் சுற்றுச் சூழலை மாசுபடுத்தும் செயல்கள் உதாரணமாக மிதமிஞ்சி உரவகைகளை பயன்படுத்தி கிணற்று நீரையும் நிலத்தையும் உவராக மாற்றுதல், கடல்வளங்களை அழித்தல், வெடிமருந்தினால் மீன் பிடித்தல், குப்பைகூழங்களை பொது இடங்களில் எறிதல் போன்ற சுயநலச் செயல்கள் மக்களுக்கு பாவமென்றும், அடுத்தவர்களிற்கு அழிவைக் கொணரக்கூடியதென்றும் உணர்த்தப்படவேண்டும்.

மனிதர்கள் நாம் எமது வாழ்வு முறைகளை மாற்றாவிடில் பிரபஞ்சத்திலிருந்து எமது பூமிக்கோளம் மறைந்துவிடுவது உண்மை.

அருட்பணி யெயசேகரம் இயக்குநர் — நெய்தலம்

பேயா? கரும் உளநலமின்மையா?

- அருள்திரு இராசேந்திரம் ஸ்ரலின்

3. சந்தர்ப்பங்களில் மிகவும் கடுமையான உணர்ச்சிகளை வெளிப்படுத்துவர். சிறிய இழப்புக்காகக் கவலைப்படுவது பொருத்தமான உணர்ச்சி. ஆனால் அதற்காக ஒருவர் பல காலமாக ஒப்பாரி வைத்து அழுதால் அவரில் குறைபாடு உண்டு என்பது உண்மை.

4. சீரற்ற மிகை உணர்ச்சி (Exaggerated emotional expressions)

சாதாரண மனிதர்கள் ஒவ்வொரு அனுபவத்தின் தாக்கத்திற்கும் ஒப்ப உணர்ச்சிகளைப் பொருத்தமாக வெளிப்படுத்துகின்றனர். ஆனால் இக்குறைபாடுடையோர் அனுபவத்திற்கு பொருந்தாத முறையில் பல்நடத்தை (Inconsistent behaviour) - மனிதர்கள் பொதுவாக சீரான நடத்தை கொண்டவர்கள். இந்நடத்தைகள் திடீர்திடீரென மாற்றமடைவதில்லை. ஆனால் கடுமையான உளநலக் குறைபாடுடையோரில் இத்தன்மை மாற்றமுற்றுக் காணப்படுகின்றது. இவர்கள் நேரத்திற்கு ஒரு மாதிரி நடப்பர். ஒரு நேரம் சிரிப்பர் மறுகணம் அழுவர் அல்லது ஒரு நேரம் அன்பாகக் கதைப்பர் மறுகணம் மிகுந்த ஆத்திரத்துடன் பேசுவர்.

எனவே கடுமையான உளநலமின்மைக்கான இவ்வறிகுறிகளைக் கண்டால் உளமருத்துவரிடம் நேரத்துக்கு எடுத்துச் செல்வதே நல்லது. தன் பிள்ளைக்கு “மனநோய்” என்று மற்றவர்கள் கதைப்பார்கள் என்று அஞ்சி பேய் ஒட்டும் முயற்சியில் இறங்கி மனநோயை அதிகரிக்கச் செய்வது தவறு. ஆரம்பத்தில் உளமருத்துவத்தை நாடுவது அதனைக் கட்டுப்பாட்டுக்குள் கொண்டுவந்து குணமடைய வழிவகுக்கும். பிந்துவது நிலமையை மோசமாக்கி அவர்கள் தவிர்க்க விரும்பும் சமூகப்பரிகாசத் துக்கு இவர்களை உள்ளாக்கி விடுகின்றது.

திருச்சபையில் பேயோட்டல் பற்றிய அனுபவங்கள்

அருள்தந்தை எப். எக்ஸ் யெய் சேகரத்தின் கருத்துப்படி அனைத்தையும் பேய்பிடித்துவிட்டது என்ற குறுகிய கண்ணோட்டத்தில் மட்டும் பார்ப்பதைவிடுத்து மேற்குறிப்பிட்டுள்ள பல்வேறு சமூகவிஞ்ஞான அறிவுகளின் அடிப்படையில் பகுத்தறிவுரீதியாக நோக்க எமது மக்களுக்குக் கற்றுக்கொடுக்க வேண்டும்.

இதில் அடிப்படையில் மேலே நாம் பொது உளவியல் (General Psychology) உளஆற்றுப்படுத்தல் (Counselling Psychology) உளநலமின்மையியல் (Abnormal Psychology), உளமருத்துவம் (Psychiatry), அதீத மனச்சக்தி உளவியல் (ParaPsychology) என்பனவற்றின் கண்ணோட்டத்தில் பேய் பிடித்தது எனக் கருதப்பட்ட பல சம்பவங்களைப் பார்த்தோம்.

இப்பகுதியில் மணிலா மறைமாட்டத்தின் போயோட்டும் பணிநிலைய இயக்குனரான யோசே பிரான்சிஸ்கோ சீ. சிக்குயியாவின் (Fr. Jose Francisco C. Syquia) Exorcism: Encounters with the Paranormal and the Occult என்ற புத்தகத்திலும் பேயோட்டல் பற்றிய எழுத்தாளரான லியோன் கிறிஸ்தியானியின் (Leon Cristiani) Evidence of Satan in the modern world என்ற புத்தகத்திலுமுள்ள முக்கிய கருத்துகளைத் தொகுத்துத் தந்துள்ளேன். இவை திருச்சபையின் போதனை சார்ந்த கருத்துகளை கொண்டிருக்கின்றன என்பதால் இங்கு தருகின்றேன். அத்தோடு நமது மறைவட்டத்தில் குணமாக்கலில் ஈடுபட்டுள்ள பல்வேறு குருக்கள், சென்னையில் வாழ்ந்த அருள்தந்தை தம்பிராஜாவின் கருத்துக்களைப் பொருத்தமான இடத்தில் சேர்த்துள்ளேன்.

அ. பேய் உண்டா? இல்லையா?

3ம் நூற்றாண்டிலேயே பேய் ஒட்டும் பணி திருச்சபையில் இடம்பெற ஆரம்பித்தது. ஒருவர் பேயால் பீடிக்கப்பட்டிருக்கின்றார் என்பது தெளிவாகத் தெரிந்தும் அவருக்கு பேயோட்டத் தவறினால்

அது சாவான பாவம் என்றும் கருதப்பட்டது.

“திருத்தந்தை ஆறாம் பவுலின் கருத்து” திருச்சபையின் இன்றைய மிகப்பெரிய தேவை என்ன?... பேய் என்று அழைக்கப்படும் தீய சக்தியிலிருந்து காத்துக்கொள்ளலே யாகும்... நம்மைச் சூழ்ந்து ஆவிகள் நிறைந்து காணப்படுகின்றன. நாம் பேய்க்கு எதிராகப் போராட வேண்டும். இந்த இருள்நிறைந்த, குழப்பம் விளைவிக்கின்ற இந்த ஆவி உண்மையிலே இருக்கின்றது. அது மிகவும் தந்திரமாகச் செயலாற்றிக் கொண்டிருக்கின்றது.

இரண்டாம் யோன் பவுல் (1986) “மனிதனும் சமூகமும் கடவுளைப் பிரிந்து செல்லும்போது பேயின் பிரசன்னம் இவ்வுலகில் மிக அதிகமாகக் காணப்படுகின்றது” என்று கூறினார். அவர் பின்னர் 1985 பின்வருமாறு கூறினார் “பேய்க்கு எதிரான போராட்டம் இன்றும் இடம்பெற்றுக் கொண்டேயிருக்கின்றது. அதையே புனித மிக்கேல் சம்மனசா நவர் புரிந்துகொண்டிருக்கின்றார். பேய் இன்றும் உயிராகவும் உற்சாகத்தோடும் இயங்கிக் கொண்டிருக்கின்றது”.

ஆ. பேய் பிடித்தல் என்றால் என்ன?

ஒருவரது உடலை பேய் தன் முழுக் கட்டுப்பாட்டிலும் வைத்திருந்த தலேயேயிடித்தல் எனப்படுகின்றது. பேய் உச்சந்தலையிலிருந்து உள்ளங்கால்வரை அசைத்து செல்லும் தன்மையுடையது என்றாலும் மூளை, குடல் என்ற பகுதிகளிலே கூடுதலாகக் குடியிருந்து இயங்குகின்றது. இதன் கட்டுப்பாட்டில் உள்ளோரில் தம் சுய அறிவு இன்றிப் பேசுதல் செயற்படல் என்பன காணப்படும்.

தொடரும்...

தூய் ஆவி பெருவீழா



திருவிழிப்பு ஆராதனை 10௨05௨2008 சனிக்கிழமை இரவு 7 மணி முதல் அதிகாலைவரை புனித மருத்தினார் குருமட மைதானத்தில் நடைபெறும் . ஆயத்தவழிபாடுகள் புதன், வியாழன், வெள்ளி (7,8,9ம் திகதிகள்) ஆகிய தினங்களில் யாழ். பழைய பூங்கா வீதியிலுள்ள இறைதியான மண்டபத்தில் தினமும் 4 மணிக்கு இடம்பெறும் என இறைதியானக் குழுவின் பாதுகாவலனுக்குத் தெரிவித்துள்ளனர்.

“புனித பவுலின் வாழ்வு, பணி, போதனை திருச்சபையின் வாழ்விற்கும் பணிக்கும் அரிய பொக்கிஷம்”

ஆணைக்குழு அமர்வில் அருட்பணி J.J. மவுலில்

பரிசுத்த திருத்தந்தை 16ம் பெனடிக்ட் அவர்களால் முன்வைத்த “புனித பவுலின் யூபிலி ஆண்டு” பிரகடனத்தின் செயற்பாடுகளை எமது யாழ் மறைமாவட்டமும், முன்னெடுத்து புனித பவுலைப் போன்று இறையனுபவத்தைப் பெற்று ஆன்மீகத்திலும் இறைவனை அறிந்து அறிவிக்கும், பணியிலும் எம்மை வளர்க்கும் முகமாக திருவிவிலிய மறைக்கல்வி ஆணைக்குழு கூட்டம் 17.04.2008 அன்று யாழ். மறைக்கல்வி நடுநிலையத்தின் இயக்குனர் அருட்பணி J. மவுலிஸ் அவர்களின் தலைமையில் இடம்பெற்றது.

அன்றைய அமர்வில் எதிர்வரும் 2008 யூன்வரையும் யூபிலி

ஆண்டுக் காலமாக பிரகடனப்படுத்தப்பட்டுள்ளது. அதோடு இவ் ஆணையம் கலந்ததாலோசித்து நடைமுறைப்படுத்தக்கூடிய சில திட்டங்களையும் ஆலோசனைகளையும் முன்வைத்தது.

இவ்வாறாக இத் திட்டங்களை மேற்கொள்ள மறைமாவட்டம் இவ் யூபிலி ஆண்டை மிகுந்த கருசுணையுடன் நினைவு கூருவதினூடாக புனித பவுலின் இறை அனுபவ வாழ்வையும், ஆன்மீகத்தையும் இறைமக்கள் வாழ்விலும் மேம்படுத்த யாழ் மறைக்கல்வி நடுநிலையம் எடுக்கும் முயற்சிகள் எல்லோருக்கும் முன்னுதாரணமாகவும், வரவேற்பிற்குரியதாகவும் அமைந்துள்ளமை இங்கு குறிப்பிடத்தக்கது.

நீங்காத நினைவில் ஓராண்டு

அமரர்

அந்தோனிப்பிள்ளை ஸ்ரீபன்

(முன்னாள் யாழ். மாவட்ட களஞ்சியக் காப்பாளர் C.T.B.)

மண்ணகவாழ்வில் விண்ணக விட்டில்
10-12-1934 28-04-2007



அண்ணொன்று கழிந்தபோதும் உம் உருவம் எம்மைவிட்டு அகலவில்லை. ஆற்றலிலும் பண்பிலும் சிகரமாய் பாசத்தின் உறைவிடமாய்த் திகழ்ந்தீர்கள். தயரத்தின் உயரத்தில் எம்மைத் தவிக்கவிட்டு துயில் கொண்ட உம் பிரிவால் வாடுகின்றோம் உம் ஆன்ம சாந்தியினை நாடுகின்றோம்.

பிரிவால் துயருறும்

சீல்லாலை

Adv-t-14

மனைவி, பிள்ளைகள், பேரப்பிள்ளைகள்.

பத்தாம் ஆண்டு நினைவஞ்சலி

அமரர் அருளப்பு செபஸ்தியாம்பிள்ளை

பிறப்பு: 17-12-1928 இறப்பு: 23-04-1998

அன்பெனும் மலர்களால் நாம் அர்ச்சிக்கும் அலயமே! பாசமெனும் தீபத்தினால் ஓளியேற்றும் குலவினக்கே! பத்து ஆண்டுகள் மறைந்தது ஆனாலும் அழ்மனதில் அழமாய்ப் பதிந்த வேதனைகள் தீரவில்லை. உங்கள் பாசத்தில் அன்பில் வாழ்ந்த மனைவி பிள்ளைகள் மருமக்கள் பேரப்பிள்ளைகள் தடிக்கின்றோம் ஐய எத்தனை ஆண்டுகள் கழிந்தாலும் ஆறாத எம் தயரம்...



ஆன்மா சாந்தியடைய புனித அடைக்கல நாயகி ஆலயத்தில் 23.04.2008 காலை 6 மணிக்கு இரங்கல் திருப்பலி ஒப்புக்கொடுக்கப்பட்டது.

உயர்ப்புலம்,

ஆனைக்கோட்டை.

Adv-t-13

பிரிவால் துயருறும்

மனைவி, பிள்ளைகள், மருமக்கள், பேரப்பிள்ளைகள்.

விவிலிய சிலுவைப்பாதை என்றால் என்ன?

அருட்திரு. அன்ரன் மத்தாயஸ்

ஈஸ்ரர் பெருவிழாவிற்கான பாதுகாவலனின் சிறப்பு மலரில் விவிலிய சிலுவைப் பாதை பற்றி கேள்வி எழுப்பப்பட்டது.

நீண்ட காலமாக தபக் காலத்தில் நாம் இயேசுவின் பாடுகளைத் தியானிப்பதற்கு சிலுவைப்பாதை என்ற பக்தி முயற்சியில் ஈடுபடுகின்றோம். தனியாகவும் குழுவாகவும் பங்கு ரீதியாகவும் (ஆலயத்திலும் வீதிகளிலும் கூட) இப்பக்தி முயற்சியைச் செய்வது மிகவும் பலனுள்ளதாகும்.

வத்திக்கான் சங்கத்திற்கு பின் நாம் விவிலியத்திற்கு கூடுதலான முக்கியத்துவம் கொடுக்கின்றோம். நாளாந்தத் விவிலிய வாசிப்பு விவிலிய தியானம் அன்பியங்களிலும் தனியாகவும் விவிலியத்தை நாம் வாசிக்கின்றோம். இந்த ரீதியில் சிலுவையின் சிந்தனையும் விவிலிய அடிப்படையில் இருக்க வேண்டுமென்று சிலுவைப்பாதையின் நிலை

களும் விவிலியத்தின் அடிப்படையில் மாற்றம் செய்யப்பட்டுள்ளன. விவிலியத்தில் இல்லாத சில நிலைகளுக்குப் (உதாரணமாக வெரோணிக்கா முகத்தை துடைப்பது மும் முறை சிலுவையோடு விழுவது, இயேசுவின் உடலை அன்னை மரியின் மடியில் கிடத்தியது) பதிலாக விவிலியத்தில் தரப்படும் நிகழ்வுகள் தியானத்திற்கு எடுத்து கொள்ளப்படுகின்றன. இயேசுவின் பாடுகள் அவருடைய யெத்சமெனி செபத்துடன் ஆரம்பித்து யூதாசால் காட்டிக் கொடுக்கப்பட்டது, பேதுருவினால் மறுதலிக்கப்பட்டது, யூத சங்கத்தால் தீர்ப்பிடப்படுவது இயேசு சிலுவையிலிருந்து நல்ல கள்வனோடும், அன்னையோடும் அன்புச் சீடரோடும் உரையாடுவது போன்றவை விவிலிய சிலுவைப் பாதையின் நிலைகளாக தரப்படுகின்றன. இந்த விவிலிய சிலுவைப் பாதை ஏறத்தாள 15 ஆண்டுக

ளுக்கு முன்பே வெளியிடப்பட்டு திருத்தந்தை இரண்டாம் யோவான் பவுலின்” சிலுவைப்பாதை என்ற பொதுவாக அழைக்கப்படுகின்றது.

வருடாவருடம் பெரிய வெள்ளி இரவு உரோமையில் கொலோசெயும்” என்னும் இடத்தில் நடைபெறும் சிலுவைப்பாதை தியானத்தில் திருத்தந்தையும் பங்கு பற்றி இறுதியில் மறையுரையாற்றி ஆசீர் வழங்குவதுண்டு. இம்முறை பெரிய வெள்ளியன்று கொங்கொங்கின் கரீனாலப் பேராயர் இந்த விவிலிய சிலுவைப் பாதையையே பயன்படுத்தியதும் இறுதியில் திருத்தந்தை மறையுரையாற்றி ஆசீர் வழங்கியதும் குறிப்பிடத்தக்கவை.

இந்த விவிலிய சிலுவைப் பாதை அதிகமாகப் பாவனையில் இல்லாதிருப்பதற்கு காரணங்களும் உண்டு. அநேகமான ஆலயங்களில் சிலுவைப்பாதைக்கான படங்களை உருவங்களோ வைக்கப்பட

ள்ளன. இவற்றை எப்படி மாற்றுவது என்ற சிக்கல் எழலாம். சிலுவைப் பாதைக்காக படங்களும் உருவங்களும் அன்றோல் படங்களுக்காக பழைய சிலுவைப்பாதையையே பயன்படுத்துவது? வெளிநாடுகளில் சில ஆலயங்களில் விவிலிய சிலுவைப் பாதைக்கான படங்களும் உருவங்களும் ஏற்கனவே வைக்கப்பட்டுள்ளன. (கொழும்புத்துறை செபமாலை அன்னை ஆலயத்திலும் கூட). எது மக்களின் சிந்தனைக்கு நல்லது என்பதை பங்குக்குடும்பமே தீர்மானித்து அதற்கான வழிமுறைகளைத் தேட வேண்டும். திருப்பலியிலும் ஏனைய அருளடையாளக் கொண்டாட்டங்களிலும் மாற்றங்களை கொண்டு வந்த நாம் மக்களின் நலனுக்காக சிலுவையின் சிந்தனையில் மாற்றத்தைக் கொண்டு வரத் தயங்குவது விசித்திரமாகவுள்ளது.

(2ம் பக்கத் தொடர்ச்சி)

வணக்க

மாதத்தில்...

சேர்ந்து செபிக்கும் போது ஒவ்வொவரின் செபமும் மற்ற எல்லோருடையதுமாகின்றது. கூடியிருப்பவர்களில் ஒருவர் நன்றாக செபிக்காமல் இருந்தாலும் நன்றாக செபிக்கும் இன்னொருவரின் செபம் அந்த குறையை நிறைவாக்குகின்றது. இவ்விதம் பலமுள்ளவர்கள் பல வீனர்களைத் தாங்கிக் கொள்கின்றார்கள், நல்ல பக்தியுள்ளவர்கள், மிதமானவர்களைத் தூண்டி எழுப்புகின்றார்கள். செபிப்பதில் செல்வந்தராய் இருப்பவர்கள் அது அற்ற ஏழைகளை நிறைவிக்கிறார்கள். ஆதலால் அனைவரும் கூடி எமக்காகவும், என்னைவர்களுக்காகவும் செபமாலை செபிப்போம் எம் மண்ணின் தாய், மடுத்திருத்தல் அன்னை எதை எதிர்பார்த்து எம்மைத் தேடி அலைகின்றாளோ அதை எம் உள்ளத்திலே தேடிக்கண்டடைய செபிப்பதில் நிலைத்திருப்போம்.

கருணாரட்ணம் அடிகளார் (1ம் பக்கத் தொடர்ச்சி)

அழைப்பு விடுக்கின்றோம் என குருமுதல்வரின் ஒப்பத்துடன் இவ் வறிக்கை அமைகின்றது

பல்வேறு அமைப்புக்கள் கண்டனம்

அருட்திரு. எம்.எக்ஸ். கருணா ரட்ணம் அடிகளாரின் கொலையை கண்டித்து பல அமைப்பினர் கண்டனம் தெரிவித்துள்ளனர். விடுதலைப் புலிகளின் கண்டன அறிக்கையில் அர்ப்பணிப்போடு மனித உரிமைக்காக மக்களின் நலனுக்காக செயல்பட்டு வந்த தொண்டனை கோரமாக கொலை செய்துள்ளனர் என தெரி விக்கப்படுகின்றது. மிரட்டல்களுக்கு அஞ்சா மல் சர்வதேசத்திற்கு மனித அவ லத்தை எடுத்துரைத்தவரின் கொலை கண்டனத்திற்குரியது என தமிழ் தேசிய கூட்டமைப்பின் கண்டன அறிக்கை தெரிவிக்கின்றது. அடிகளாரின் கொலை நீதியற்றது என ஆசிய நிறுவனம் கண்டித்துள்ளது. நோர்வே அரசும் தமது ஆழ்ந்த கண்டனத்தை அடிகளாரின் மறைவில் தெரிவித்துள்ளது.

தூயர் பகிந்தோர்

அருட்திரு. எம்.எக்ஸ். கருணா ரட்ணம் அடிகளாரின் மறைவில் யாழ் மறைமாவட்டத்துடன் திருத்த தை 16ம் பெனடிக்கற், உரோமை விசுவாசப் பரப்புச் சபையினர், இலங்கைக்கான திருத்தந்தையின் திருத்த தாதர் பேராயர் மரிய செனாரியோ

ஆண்டகை, கொழும்புப் பேராயர், இலங்கையின் மறைமாவட்ட ஆயர் கள் தமது துயரை பகிர்ந்துள்ளனர்.

அடிகளாரின் இறுதிச் சடங்கு வன்னியில்

அகால மரணமடைந்த அருட்திரு. கருணாரட்ணம் அடிகளாரின் திருவுடலை யாழ் பேராலயம் கொண்டு வரபோக்குவரத்து பாதை வசதியின் மையால் அவரது திருவுடல் அவர் பணிபுரிந்த வவுனிகுளம் புனித வேளாங்கன்னி ஆலய வளாகத்தில் 22ம் திகதி புதன்கிழமை மாலை 4.00 மணிக்கு நல்லடக்கம் செய்யப்பட்டது. அன்று காலை 9.00 மணிக்கு கிளி /முல்லை மறை கோட்ட குருக்கள், துறவிகள், இறை மக்கள் இணைந்து இரங்கல் திருப்பலி ஒப்புக்கொடுத்து அடிகளாருக்கு அஞ்சலி செலுத்தினர்.

யாழ் பேராலயத்தில் இரங்கல் பலி
இறுதிச் சடங்கில் பங்கு பற்ற முடியாத யாழ் குடா மக்கள், குருக்கள், துறவியர் குருமுதல்வர் தலைமையில் இரங்கற் பலியை யாழ் பேராலயத்தில் ஒப்புக்கொடுத்தனர். அடிகளாரின் மறைவில் அவர் மறைமாவட்டத்திற்கும் எம் மக்களுக்கும் செய்த அரும்பெரும் பணிக்காக பாதுகாவலன் குடும்பம் ஒரு கணம் மௌனித்து அஞ்சலித்து நிற்கின்றது. இவரின் ஆன்மா இறைவனில் இளைப்பாறக்கூடியது.

அதிகரித்து வரும் ஒப்புரவு அருள்சாதனம்

போலந்து நாட்டு மக்கள் ஒப்புரவு அருள்சாதனத்தைப் பாவங்களை அறிக்கையிடும் ஒரு சாதாரண சடங்காக நோக்காமல் அதனை அருள் பாய்ந்து வரும் ஒரு முழுமையான அடையாளமாக ஏற்றுப்பயன்பெறுவதாக அண்மையில் எடுக்கப்பட்ட ஆய்வு ஒன்று தெரிவிக்கின்றது. போலந்து நாட்டின் வார்ப் பத்திரிகை நியட்ஷியலா (ஞாயிறு என்பது பொருள்) இத்தவக் காலத்

தில் நடத்திய ஆய்வுகளின் படி போலந்து நாட்டு மக்களின் மக்கள் தொகையில் 90 வீதமாக இருக்கும் கத்தோலிக்கர்களில் 75 வீதமானோர் நல்ல சமயப் பற்றுடையவர்களாக உள்ளார்கள் எனவும், 51.7 வீதத்தினர் அடிக்கடி பாவ மன்னிப்பு பெற ஒப்புரவு அருள் சாதனத்தைத் தங்கள் வாழ்வில் ஏற்றுக் கொள்பவர்களாக உள்ளார்கள் எனவும் தெரிய வந்தது.

குரல் அந்நோரின் குரலாகவும் ஏழைகளினதும் துன்பப்படுபவர்களினதும் பணியாளனாகவும் விளங்கினார் கிளி அடிகளார் - குருமுதல்வர்

கிளி என்று எல்லோராலும் அன்பாக அழைக்கப்பட்ட கருணாரட்ணம் அடிகளாரின் திடீர் அகால மரணம் அனைவரையும் அதிர்ச்சிக்குள்ளாக்கியதுடன் அவர் ஆற்றிய பணிகளில் ஒரு வெற்றிடத்தை ஏற்படுத்தியுள்ளது.

குருத்துவப்பட்டத்திற்கான இறுதிக்காலக் களப்பயிற்சியை இளவாலையில் எனது வழிகாட்டலில் பெற்றார். அந்தக் காலத்தில் அவரை நான் அதிகமாக அறியக் கூடியதாக இருந்தது.

இவர் எம். எக்ஸ் என்று அன்பாக அழைக்கப்பட்டு வந்தவர். தனது ஆரம்பப் பணித்தளமான வங்கியில் மதிப்பான வேலையை தூக்கி எறிந்து விட்டு குருத்துவத்திற்கு வந்தவர். பல திறமைகளைத் தன்னகத்தே கொண்ட இவர் தீவிர செயற்பாடுகளில் அதிக நாட்டம் கொண்டு விளங்கினார். முன் அறிகுறியாக

திகழ்ந்த இவரின் செயற்பாடுகளைப் புரிவது கடினம். குரல் அந்நோரின் குரலாகவும், ஏழைகளினதும் துன்பப்படுபவர்களினதும் பணியாளனாகவும் விளங்கிய இவர் எப்போதும் எளிமையான ஒரு வாழ்வையே வாழ்ந்தார்.

குருத்துவப் பயிற்சிக் காலத்தில் இராணுவத்தினரின் துப்பாக்கிச் சூட்டிற்கு இலக்காகி பேச முடியாது இருந்த இவர் தனது ஜீப் வண்டியோடு விபத்தில் சிக்குண்டு நடக்க முடியாது இருந்தார். தனது மன உறுதியாலும் இறை பலத்தாலும் இரு தடவைகளிலும் மீண்டு வந்த இவரை மரணம் இந்த தடவை ஆட்கொண்டுள்ளது.

இவரின் நல்ல பணிகளுக்காக இறைவன் இவருக்கு நல்ல சம்பாவனையே அருளுவார்.

அருட்திரு. ஜஸ்டின் ஞானப்பிரகாசம்

குருத்துவ வெள்ளிவிழா



சில்லாலை புனித கதிரை மாதா ஆலயத்தை சேர்ந்தவரும் திருமலை / மட்டு மறை மாவட்ட குருமுகாகிய அருட்திரு. கிங்கிலி றோபேட் அடிகளார் தமது குருத்துவ வெள்ளி விழாவை சித்திரை ௨௯ல் கொண்டாடினார். அடிகளாரின் ஆன்மீக சமூக பணிகள் சிறக்க பாதுகாவலனின் செங்குளம் வாழ்த்துக்களும் உரித்தாகுக.

மடுமாதாவின் திருவுருவச்சீலை அகற்றப்பட்டமைக்கு அனைத்துலக நாடுகள் தான் பொறுப்பு!

அருட்தந்தை கருணாரட்ணம் அடிகளார் மறைவுக்கு சில நாட்களுக்கு முன் தெரிவிக்கையில்

மடுமாதாவின் திருவுருவச் சீலை அகற்றப்பட்டதற்கு அனைத்துலக நாடுகள்தான் பொறுப்பு என அருட்தந்தை எம்.எக்ஸ். கருணாரட்ணம் அடிகளார் தன் மறைவுக்கு சில நாட்களுக்கு முன் தெரிவித்திருந்தார்.

மடுவினை நோக்கி தாம் நகர்கின்ற போது மடுவினையும் அதன் புனிதத்தன்மையையும் பாதுகாக்க வேண்டும் என்பதற்காகக் கத்தோலிக்க மக்களால் அழுத்தம் கொடுக்கப்பட்டு விடுதலைப் புலிகள் அப்பகுதியினை விட்டு விலகிக் கொள்வர். அதனை வாய்ப்பாகக் கொண்டு வன்னிக்குள் நுழைவதற்கான மிகப் பெரிய ஒரு பாதையினை அமைத்து விடுவதற்கான ஒரு கனவாகத்தான் சிறிலங்கா அரசாங்கம் இதனைத் தொடங்கியிருந்தது என்பதனை நான் தெளிவாக வலியுறுத்த விரும்புகின்றேன்.

போர் நிறுத்த ஒப்பந்தத்திலிருந்து விலகி இத்தனை காலங்கள் ஆகியும் தனது படை நகர்வினைச் சிறிதேனும் செய்ய முடியாது படுதோல்விகளையும், படுமோசமான இழப்புக்களையும் கண்டிருக்கின்றது சிறிலங்கா அரசாங்கம். அத்துடன் அனைத்துலக ரீதியிலும், சிங்களவர்கள் மத்தியிலும், இராணுவத்தினர் மத்தியிலும் பல மன உளைச்சல்களைத் தாங்கிக் கொண்டிருக்கின்றது சிறிலங்கா அரசாங்கம். ஆதலால்தான் மடுத் தேவாலயத்தின் பகுதியின் ஊடாக வன்னிக்குள் நுழைவதன் மூலம் வன்னியைக் கைப்பற்றி விடுவதற்கு

அவர்கள் முயற்சிக்குகின்றனர். சிறிலங்கா அரசாங்கம் விடுதலைப் புலிகளின் எதிர்ப்பை அதாவது, போர்நிறுத்த ஒப்பந்தத்திற்கு அமைவான எல்லையை உடைத்து வருகின்ற போது விடுதலைப்புலிகள் அதனைத்தடுத்து நிறுத்துகின்ற உரிமையுடையவர்களாகத்தான் இருக்கின்றனர்.

தமிழ் மக்களுக்குக் கடமைப்பட்டும் இருக்கின்றனர். விடுதலைப் புலிகள் இதனைச் செய்யாதுவிட்டால் தமிழ் மக்களிடமிருந்தும் பலத்த கண்டனங்களைப் பெற்றிருப்பர்.

போர்நிறுத்த ஒப்பந்தத்திலிருந்து சிறிலங்கா அரசாங்கம் விலகிக்கொண்டாலும் விடுதலைப் புலிகளுக்கு அந்த எல்லையிலிருந்து அதாவது, சிறிலங்காப் படையினரை உள்ளே விடுவதற்கான எந்த வித கடப்பாடும் கிடையாது.

வத்திக்கான் நிலைப்பாடு என்ன?

வத்திக்கான் என்பது ஒரு அரசு. ஒரு மதத்தின் தலைமைப்பீடம். அவர்கள் அரசு என்கிற ரீதியில் சிறிலங்கா அரசாங்கத்திற்குத் தேவையான செய்தியினை நிச்சயமாகக் கொடுத்திருப்பார்கள். அதனை அவர்கள் விளம்பரப்படுத்துவதில்லை.

ஆனால் மதத்தலைவர் என்ற ரீதியில் இதனைக் கிறிஸ்தவர்களுக்குச் செய்கின்ற வதையாகவும் கொடுமையாகவும் அவர்கள் கண்ட கொண்டு பார்ப்பார்கள் என்பது நிச்சயமாகும்.

வத்திக்கான் - அமெரிக்க (1ம் பக்கத் தொடர்ச்சி)

நாடுளில் நிலவும் வறுமையை இல்லாமல் ஒழிப்பதற்கு அமெரிக்க அரசாங்கம் அளித்து வரும் நிதி உதவிகளை திருத்தந்தை பெரிதும் பாராட்டினார். மேலும் இருவரும் இணைந்து எதிரான தங்களது எதிர்ப்பை மீண்டும் உறுதியாக வெளிப்படுத்தினர். அத்தோடு, அப்பாவி மக்கள் மீது கட்டவிழ்த்து விடப்படும் வன்முறை மற்றும் ஒழுக்கக்கேடான செயற்பாடுகளை நியாயப்படுத்த மதங்களைப் பயன்படுத்துவதை வன்மையாக கண்டித்தனர். மேலும், மனித நேயம், தனி மனித உரிமைகள் மதிக்கப்படும் விதத்தில் பயங்கர

வாதத்தை உரியமுறையில் எதிர்கொள்வது பற்றியும் ஆராய்ந்தனர். திருத்தந்தை மற்றும் அமெரிக்க அதிபர் ஆகிய இருவரும் தங்களது இச்சந்திப்பின்போது மத்திய கிழக்கில் இடம்பெறும் வன்முறைகள் பற்றியும் அதிக கவனம் செலுத்தினர். குறிப்பாக பலஸ்தீனிய - இஸ்ராயேல் பிரச்சனைக்கான தீர்வு, இரு நாடுகளும் பாதுகாப்பாகவும், சமாதானமாகவும் வாழக்கூடிய சூழலை உருவாக்குதல், மற்றும் ஸெபனானுடைய இறைமை மற்றும் சுதந்திரத்திற்கான பரஸ்பர ஒத்துழைப்பு, ஈராக்கின் தற்போதைய நிலவரம் குறிப்பாக அங்கு வாழும்

சமமானது. இங்கு சிறிலங்கா அரசாங்கம் பெரிய விலை ஒன்றையும் பெற வேண்டியிருப்பது என்பதனையும் வத்திக்கான் நிச்சயமாக நம்பும். அப்படித்தான் வத்திக்கான் மதப்பீடத்தின், ஆன்மீகப் பீடத்தின் செயற்பாடும் இருக்கின்றது. அப்படித்தான் வெற்றியும் கண்டிருக்கின்றது.

ரஷ்யாவிலும், சீனாவிலும் நடைபெற்ற கொம்யூனிசியப் புரட்சியினையும் இன்னும் போலந்து போன்ற கத்தோலிக்கர்கள் வாழும் நாடுகளில் கொம்யூனிய ரஷ்யப் படைகள் நுழைந்து அங்கே இருந்த தேவாலயங்கள் அனைத்தையும் அடித்து - உடைத்து - நொருக்கி எல்லாவற்றையும் செய்தபோதும் வத்திக்கான் மௌனமாகத் தான் இருந்தது.

வத்திக்கான் எப்போதும் ஆன்மீக ரீதியில் அது தனது மௌனத்தின் ஊடாகத் தான் வெற்றிகளைப் பெறலாம் என்ற நம்பிக்கையோடு உள்ளது.

கத்தோலிக்கர்களாகிய நாங்களும் நம்பியிருக்கின்றோம். எங்களைப் பொறுத்த வரையில் இன்று மடுமாதா ஆலயத்துக்கு ஏற்பட்டிருக்கும் அவலத்தை நாங்கள் மௌனத்தோடுதான் எதிர்கொள்கின்றோம்.

ஆனால் அதனை அரசியல் மயப்படுத்துகின்றபோது வத்திக்கான் எப்போதும் மௌனமாகத் தான் இருக்கும் - என்று தெரிவித்திருந்தார்.

கிறிஸ்தவக் குழுக்களின் நிலமை பற்றியும் ஆராய்ந்தனர். மத்திய கிழக்கில் இடம்பெறும் வன்முறைகள் நீங்கி, சமூகமான ஒரு சூழல் உருவாக வேண்டுமென்ற தங்களுக்கும் அவலத்தையையும் வெளியிட்டனர்.

அத்தோடு லத்தீன் அமெரிக்காவின் நிலமை பற்றியும் குறிப்பாக அங்கு இடம் பெயர்ந்து வாழும் மக்களின் நலன்கள் பற்றியும், அவற்றை நிறைவேற்ற, ஒருங்கிணைக்கப்பட்ட ஒரு கொள்கை உருவாக்கப்பட வேண்டியதன் அவசியம் பற்றியும் ஆழமாக கலந்துரையாடப்பட்டதாக வத்திக்கான் செய்திகள் மேலும் தெரிவித்தது.

குருவானவரின் சமாதான சைக்கிள் யாத்திரை

அருட்தந்தை அமாதோ பிக்காடல் என்னும் இரட்சகர் சபையைச் சேர்ந்த குருவானவர் உயிரின் பெறுமதியை உணர்த்துவதற்காகவும் உயிரை மதிக்கவும் சமாதானத்தைப் பேணவும் வேண்டுமென போதிப்பதற்காகவும் பிலிப்பைன்ஸ் நாட்டைச் சுற்றி 5000 கி.மீ.சைக்கிள் பயணத்தை மேற்கொண்டுள்ளார். டாவோ நகரிலுள்ள பேராயர் இல்லத்திலிருந்து உயிர்த்த ஞாயிறுக்கு அடுத்த நாளாகிய மார்ச் 24 அன்று அவர் தமது பயணத்தை ஆரம்பித்தார். தமது 56 நாள் சமாதானப் பயணத்தின் போது ஒவ்வொரு இரவும் ஒரு பங்கில் தங்கி அங்கு திருப்பலி ஒப்புக் கொடுத்து உயிரின் பெறுமதியையும் சமாதானத்தையும் பற்றி போதிப்பதென்ற தமது திட்டத்தை அவர் அப்போது வெளியிட்டார்.

டாவோ பேராயர் பெர்னான்டோ கப்பலா அவர்களின் ஆசுவாதத்தைப் பெற்றுக்கொண்ட அவர் “நான் தனிமையாகத்தான் பயணம் செய்வேன். ஆனால் நகரங்களினூடாகச் செல்லும்போது அவ்

வூரவர்கள் பலர் என்னோடு இணைந்து கொள்வார்கள்” என்றார். 53 வயதான அருட்தந்தை மிக்காடல் தம் சொந்த வாழ்வில் வன்முறையை அனுபவித்தவர். முன்னாள் ஜனாதிபதி மார்க்கொஸ் காலத்திலிருந்த இராணுவ ஆட்சியின் போது 1973-1974ல் ஏழு மாத காலமாக தடுப்புக்காவலில் இருந்த அவர் இராணுவத்தினரின் சித்திரவதைக்கு உள்ளானார். அப்போது அவர் குருமட மாணவர். அந்நாட்களில் நீதிக்காகவும் சமாதானத்திற்காகவும் பாடுபட்ட எத்தனையோ திருச்சபைப்பணியாளர் கம்யூனிஸ்த் கிளர்ச்சியாளர்களின் ஆதரவாளர் என சந்தேகிக்கப்பட்டனர்.

இவர் தமது பயணத்தின்போது பிலிப்பைன்ஸ் கம்யூனிஸ்த் கட்சி, அதன் புதிய மக்கள் படை மொரே இஸ்லாமிய விடுதலை முன்னணி, பிலிப்பைன் அரச இராணுவம் ஆகிய தரப்பினருக்கு சமாதான பேச்சுவார்த்தைகளை மீண்டும் ஆரம்பிக்குமாறு வேண்டுகோள் விடுக்க எண்ணியுள்ளார்.



சமாதான வலயங்களை அமைத்தல், போரிடும் தரப்புகளுக்கு சமாதான பேச்சுவார்த்தைக்கு வருமாறு அழுத்தம் கொடுத்தல் போன்றவற்றால் தீவிரமான சமாதான முயற்சிகளில் ஈடுபடுமாறு அடிப்பட கிறிஸ்தவ வாழ்வுச் சமூகத்தினரையும் பொதுமக்களையும் அவர் கேட்டுக் கொள்வார்.